

कहलु

 subahsaverenews@gmail.com

 facebook.com/subahsaverenews

 www.subahsavere.news

 twitter.com/subahsaverenews

सुप्रभात

मैं-वो जो भी है

कई बार मनहूसियत की हद तक संजीदा तो कई बार रोके नहीं रुकती हँसी कभी खिलदड़ कभी चुप्पा कभी लगता है सब छोड़ पहाड़ों पर कर लूँ बसेरा और फिर घर की नेमप्लेट पर निहारती रहती हूँ अपना नाम

कभी सब मोतीचूर के लड्डू सा मीठा लगता है और भीतर जलती ही रहती है आग निरंतर धुंधआता रहता है मन

मैं कभी दुनिया जीत लेना चाहती हूँ कभी सब हार जाना चाहती हूँ मुझे समझ नहीं आता मैं कौन हूँ मुझे अपने ऐसा वैसा या कैसा भी होने पर बिल्कुल यकीन नहीं

मैं खुद से हेरान एक शख्स हूँ जो अपना ही भरोसा तोड़ देती है अक्सर ।

- श्रुति कुशवाहा

पं. दीनदयाल जी का दर्शन मानवता की भलाई का मार्ग दिखाता है : मुख्यमंत्री डॉ. यादव

देश की बुनियाद से जुड़कर कार्य करने की दी प्रेरणा

मुख्यमंत्री ने पंडित दीनदयाल उपाध्याय की जयंती पर उन्हें माल्यार्पण कर किया नमन



भोपाल (नप्र)। मुख्यमंत्री डॉ. मोहन यादव ने कहा है कि पंडित दीनदयाल उपाध्याय ने शरीर, मन, बुद्धि, आत्मा से मानवता का भला करने का दर्शन दिया। उनका मानना था कि देश की जड़ों से जुड़कर हम कार्य करें और अंतिम पंक्ति के अंतिम व्यक्ति तक का भला करें। शांति के अग्रदूत के रूप में प्रधानमंत्री श्री नरेन्द्र मोदी के नेतृत्व में पं. दीनदयाल उपाध्याय की सोच को

क्रियान्वित करते हुए विकास और जनकल्याण के कार्य पूरे देश में जारी है। उनके विचारों को घर-घर तक पहुंचाने के लिए संपूर्ण प्रदेश में अभियान जारी है। पंडित दीनदयाल उपाध्याय द्वारा लगाए गए जनसंघ के पौधे का विस्तार विचार के रूप में देश भी नहीं दुनिया के विभिन्न भागों तक हुआ है। जन-कल्याण की कई योजनाओं के क्रियान्वयन में राज्य सरकार देश में अग्रणी है। मुख्यमंत्री डॉ. यादव ने

पंडित दीनदयाल उपाध्याय की जयंती के उपलक्ष्य में लाल घाटी स्थित उनकी प्रतिमा पर माल्यार्पण व पुष्पांजलि अर्पित कर उपस्थित जनसमूह को संबोधित कर रहे थे।

सांसद श्री शर्मा

सांसद श्री वी.डी. शर्मा ने कहा कि पंडित दीनदयाल उपाध्याय के विचारों के आधार पर ही विश्व के सबसे बड़े संगठन ने अपना विस्तार किया। उन्होंने कहा कि मुख्यमंत्री डॉ. यादव पं. दीनदयाल उपाध्याय के विचारों को धरातल पर उतारने के पुनीत कर्तव्य को समर्पित हैं। उनकी जयंती पर प्रत्येक वार्ड, मोहल्ले और गांव-गांव में उनके विचारों पर केंद्रित कार्यक्रम आयोजित किए गए हैं। अधिक से अधिक लोगों को उनके विचार से जोड़ा जा रहा है। कार्यक्रम में पिछड़ा वर्ग एवं अल्पसंख्यक कल्याण, विमुक्त-धूमन्तु और अर्द्ध-धूमन्तु कल्याण राज्य मंत्री श्रीमती कृष्णा गौर, महापौर श्रीमती मालती राय, स्थानीय सांसद श्री आलोक शर्मा, विधायक श्री रामेश्वर शर्मा, पूर्व केंद्रीय मंत्री श्री सुरेश पचौरी, विधायक श्री भगवानदास सरनानी तथा अन्य जन प्रतिनिधि उपस्थित थे।



- कांग्रेस आई तो हरियाणा को बर्बाद कर देगी
- कर्नाटक-हिमाचल में ये आपस में लड़ रहे

सोनीपत (एजेंसी)। हरियाणा चुनाव को लेकर पीएम नरेंद्र मोदी ने बुधवार को सोनीपत के गोहाना में रैली की। मोदी ने कहा कि अगर कांग्रेस की सरकार आई तो हरियाणा को बर्बाद कर देगी। कांग्रेस में सिर-फुटीव्वल मचा हुआ है। कर्नाटक में इनके सीएम और डिप्टी सीएम लड़ रहे हैं। यही हाल

हिमाचल और तेलंगाना में है। यहां कांग्रेस को लाने का मतलब हरियाणा के विकास को दांव पर लगाना है। प्रधानमंत्री ने 10 साल पहले पहले सीएम भूपेंद्र हुड्डा की अगुआई वाली कांग्रेस सरकार के वक्त दलितों पर अन्याय का मुद्दा उठाया। इसके अलावा बिना नाम लिए सिरसा सांसद

साबरकांठा में ट्रक से टकराई कार, 7 की मौत



अहमदाबाद (एजेंसी)। गुजरात के साबरकांठा में हिमन्तनगर हाईवे पर एक इनोवा कार की बुधवार सुबह ट्रक से टक्कर हो गई। हादसे में कार सवार 7 लोगों की मौत हो गई। 1 गंभीर रूप से घायल है, जिसका इलाज हिमन्तनगर सिविल अस्पताल में चल रहा है। पुलिस ने बताया कि कार में सवार सभी 8 लोग अहमदाबाद के रहने वाले थे। वे शामलाजी से अहमदाबाद की

ओर जा रहे थे। इसी दौरान इस कार की ट्रक के पिछले हिस्से से टक्कर हुई। हादसा इतना गंभीर था कि कार का बंपर उड़ गया था और शव कार में फंस गए थे। शवों को निकालने के लिए कार की बांडी को गैस कट्टर से काटना पड़ा। पुलिस बोली- कार तेज रफ्तार में थी एसपी एके पटेल ने बताया कि उनकी टीम मौके पर पहुंची तब तक 7 लोगों की मौत हो चुकी थी।

अक्टूबर में 20 दिन खुलेंगे सरकारी दफ्तर 11 दिन छुट्टी 18 का अवकाश लेकर चार दिन छुट्टी मनाएंगे कर्मचारी

भोपाल(नप्र)। अक्टूबर त्योहारों का महीना है। इसमें दशहरा, करवा चौथ और दीपावली जैसे बड़े त्योहार पड़ रहे हैं। त्योहारों की वजह से सरकारी कर्मचारियों की बह्ले-बह्ले है। वे सिर्फ 20 दिन दफ्तर जाएंगे और 11 दिन अवकाश मनाएंगे। कोई बाहर (यात्रा पर) जाने का प्लान कर रहा हो, तो 18 अक्टूबर का अवकाश लेकर 4 दिन की लगातार छुट्टी मना सकता है। क्योंकि 17 अक्टूबर को महर्षि वाल्मीकी जयंती की छुट्टी है और 19 एवं 20 अक्टूबर को शनिवार एवं रविवार का अवकाश है। महीने के पहले दिन 1 अक्टूबर से ही छुट्टियों की शुरुआत हो जाएगी। इस दिन प्राणनाथ जयंती है और मध्य प्रदेश सरकार ने इसे ऐच्छिक अवकाश घोषित किया है। 2 अक्टूबर गांधी जयंती का सार्वजनिक अवकाश है। 3 अक्टूबर को महाराज अग्रसेन जयंती है, यह भी ऐच्छिक अवकाश है और 12 अक्टूबर को दशहरा है। इस दिन सार्वजनिक अवकाश रहेगा। 17 अक्टूबर को महाराज अजमोढ़ देव जयंती एवं टेकचंद महाराज का समाधि उत्सव, 20 को करवा चौथ, 23 को बोहरा समाज के धर्मगुरु डॉ. सैयदना साहब का जन्मदिन है। इनमें भी ऐच्छिक अवकाश रहेगा। जबकि 30 अक्टूबर को दीपावली का सार्वजनिक अवकाश है।

बैंकों में 7 दिन छुट्टी

बैंकों में 2 अक्टूबर को गांधी जयंती, 6 अक्टूबर को रविवार, 12 को दशहरा एवं दूसरे शनिवार और 13 अक्टूबर को रविवार का अवकाश रहेगा। 26 को माह के चौथे शनिवार, 27 को रविवार और 31 अक्टूबर को दीपावली के कारण बैंक बंद रहेंगे।

आरएसएस चूहे की तरह घुसपैठ कर झारखंड को बर्बाद कर रहा

रांची (एजेंसी)। झारखंड के मुख्यमंत्री हेमंत सोरेन ने संघ की तुलना चूहे से की है। न्युज एजेंसी द्वारा दी गई जानकारी के अनुसार, उन्होंने राज्य के लोगों



से कहा कि आरएसएस चूहे की तरह राज्य में घुसपैठ कर उसे बर्बाद कर रहा, उन्हें अपने गांवों से भगाएं। साहिबगंज में एक जनसभा को संबोधित करते हुए उन्होंने कहा कि बीजेपी सामाजिक अराजकता पैदा करने के लिए हिंदू और मुस्लिम के बीच नफरत के बीज बो रही है।

महिला सुरक्षा और थानों में पुलिस की बढ़ती अमानवीयता

कुणाल पाठक

प्रसिद्ध मनोचिकित्सक कालरा और भूरा का कहना है कि 'यौन हिंसा उन संस्कृतियों में अधिक आम है जो पुरुषों की श्रेष्ठता और महिलाओं की सामाजिक और सांस्कृतिक हीनता की धारणा को बढ़ावा देती हैं।' भुवनेश्वर, ओडिशा में स्थित भरतपुर पुलिस थाने में घटी घटना इसकी पुष्टि करती है। पिछले 15 सितंबर, को एक महिला वकील, रेस्टोरेंट की मालिक और इंडियन आर्मी के कैप्टन की मंगेतर के साथ थाने में जो घटित हुआ वो विचलित करने वाला है। हर क्षेत्र में महिलाओं की तमाम सफलताओं के बावजूद पुरुषों में व्याप्त श्रेष्ठता की भावना और महिलाओं को हीन समझने का दृष्टिकोण व्यापक आपदा का रूप धारण कर चुका है।

हर तरह से सशक्त यह महिला अपने मंगेतर के साथ जब थाने में कुछ गुंडों की शिकायत करने जाती है तो उसे पुलिस स्टेशन में यौन हिंसा का शिकार होना पड़ता है। पीड़िता कहती हैं कि- जब उन्होंने भुवनेश्वर स्थित भरतपुर थाने में जाकर उन गुंडों की शिकायत दर्ज करवाने की कोशिश की तो थाने में मौजूद महिला कर्मियों ने उनकी बात नहीं सुनी। जब मैंने अपनी शिकायत पर जोर डाला और अपनी परेशानी को लेकर बोलना शुरू किया तो पुलिस ने मेरे मंगेतर को कस्टडी में ले लिया और जब मैंने विरोध किया तो 'दो महिला अधिकारियों ने मेरे बाल खींचना शुरू कर दिया और मुझे पीटना शुरू कर दिया। जब मैंने उनसे रुकने की विनती की तो वो मुझे थाने के गलियारे से घसीटकर ले गए'। उसके साथ दुर्व्यवहार हुआ।

घटना के चार दिन बाद, पीड़ित 19 सितंबर को जनता के सामने आई तब जाकर ये बातें सामने आईं।

एक सामान्य नागरिक होने के नाते अब मुझे यह नहीं समझ आ रहा है कि 'कानून का पालन' करने वाला नागरिक होना कोई अच्छी बात है या यह मेरा डर है? क्योंकि जब कानून का पालन करवाने वाले दरिद्री करने लगे, थाने के अंदर पुलिस की जगह जानवरों का हुजूम इकट्ठा हो जाए और पुलिस अधिकारी जिन्हें महिलाओं की सुरक्षा करनी चाहिए, जो हर साल 'महिला शक्ति' को लेकर कार्यक्रम चला रहे हैं वो अगर थानों में महिलाओं के साथ अपनी घृणित फैटेसी पूरी करने लगे तो क्या कानून के मायने ही विलुप्त नहीं हो जाएंगे?

सवाल यह है कि जब एक सफल और समृद्ध पृष्ठभूमि से आने वाली महिला जो स्वयं वकील है, प्रदेश की राजधानी में रेस्टोरेंट की मालिक है, जिसके पिता स्वयं सेना से रिटायर्ड ब्रिगेडियर हैं और मंगेतर सेना में कैप्टन है, अगर उसके साथ यह सब हो सकता है तो आम महिलाओं के साथ थाने में क्या व्यवहार होता होगा? उन महिलाओं के साथ थाने में क्या व्यवहार होता होगा जो बलात्कार की शिकायत लेकर पहुंचती होंगी? और जरा सोचिए उन महिलाओं के बारे में जो किसी पुलिसकर्मी की शिकायत लेकर पहुंची हों?

अच्छा होता कि ओडिशा सरकार पीड़िता के साथ खड़ी रहती लेकिन 5 पुलिसकर्मियों के निलंबन के ओडिशा डीजीपी के आदेश के बाद भुवनेश्वर के डीसीपी प्रतीक सिंह का बयान सामने आया है। वो पुलिस को बचाना चाहते हैं और इसकी कीमत के रूप में महिला/पीड़िता की कमियों की ओर इशारा किया जा रहा है। सवाल यह है कि क्या घटना के समय डीसीपी साहब थाने में मौजूद थे? अगर नहीं तो उनके पास जो भी सूचनाएं हैं वो किसके द्वारा दी गई हैं? जवाब कठिन नहीं

है, उन्हें मिली सूचनाएं भरतपुर थाने से ही आई हैं, वही थाना जिसके 5 पुलिसकर्मियों को डीजीपी ने सस्पेंड कर दिया है, वही थाना जिसके ऊपर स्वयं यह आरोप है कि वहाँ, महिला का यौन उत्पीड़न हुआ है।

समझदारी इसमें होती कि जब तक जांच के बाद सभी बातें सामने नहीं आती प्रशासन को महिला के साथ खड़ा होना चाहिए था। लेकिन उनकी पुलिसिंग कहीं नजर नहीं आई। डीसीपी साहब को जवाब देना चाहिए कि महिला के कहने पर एफआईआर क्यों नहीं लिखी गई? क्या एक महिला को अपनी शिकायत दर्ज करवाने के लिए अग्न परीक्षा देनी पड़ेगी? महिला को चोट क्यों लगी? महिला के मंगेतर और सेना में कैप्टन गुरवंश सिंह गोसल की पैट क्यों उतरवाई गई? कैप्टन को क्यों पुलिस कस्टडी में रखा गया? पुलिस को बताना चाहिए कि आखिर वो एफआईआर क्यों नहीं लिखना चाहती थी?

सोशल मीडिया में महिला को बदनाम करने के लिए तमाम वीडियो जारी किए गए हैं। यह बताने की कोशिश जारी है कि उन्होंने शराब पी रखी थी? संभवतया यह सब इसलिए किया जा रहा है ताकि भरतपुर पुलिस स्टेशन के कुकर्मों को छिपाया जा सके। पुलिस के लिए थाने के भीतर यौन उत्पीड़न करना कोई नई बात नहीं है। 2020-21 का नवदीप कौर का मामला ही ले लीजिए। नवदीप उस समय 23 साल की थीं, मजदूर अधिकार संगठन जुड़ी एक जुझारू दलित, महिला ऐक्टिविस्ट। एक दिन जब वो नवदीप ने जब जेल में अन्य महिलाओं से बात की तो पता चला मामला और भी अधिक गंभीर है। उन्हें अनगिनत महिलायें मिलीं जिन्हें हिरासत में पीटा गया, यौन उत्पीड़न किया गया, बलात्कार किया गया और हाथ-पैर तोड़ दिए गए। अगर मामला पुलिस के ही खिलाफ हो

तो वह एक सिस्टम की तरह लड़ती है और नागरिक को अकेले लड़ना पड़ता है। पुलिस के पास बहुत बनाने और बिगाड़ने के संसाधन उपलब्ध हैं जबकि नागरिक के पास अपना ही पक्ष रखने के लिए संसाधनों की कमी पड़ जाती है। इसीलिए अक्सर जिन नागरिकों से यह देश बना है, जिन्हें संविधान समर्पित किया गया है, जिनके लिए तमाम प्रशासन है वो फेल हो जाते हैं और कानून की आड़ में अपराध करने वाले जीत जाते हैं। ऑकड़े भी इसकी तसदीक कर रहे हैं। जॉर्जाउन इंस्टीट्यूट द्वारा जारी महिला शांति और सुरक्षा सूचकांक-2023 के अनुसार, भारत महिलाओं को समावेशी माहौल देने व न्याय और सुरक्षा के मामले में 177 देशों में 128वें स्थान पर रहा। सूचकांक में यह भी कहा गया है कि भारत 2022 में महिलाओं के खिलाफ होने वाली राजनीतिक हिंसा के मामले में शीर्ष 10 सबसे खराब देशों में से एक है। कार्यस्थल पर यौन उत्पीड़न से महिलाओं की सुरक्षा अधिनियम, 2013 (POSH अधिनियम) जैसे कानून भी बेअसर है, क्योंकि महिलाओं के यौन उत्पीड़न को नकारने की प्रवृत्ति यहाँ की सांस्कृतिक विशेषता और सामाजिक सच्चाई बनती जा रही है।

इसलिए ओडिशा मामले में कोई जल्दबाजी करने से पहले डीसीपी प्रतीक और तमाम सोशल मीडिया में उपस्थित 'फ्लोटिंग मोरलिटि' के मालिकों को चाहिए कि पुलिस और प्रशासन के मूल चरित्र को समझें और फिर समाज में महिलाओं की स्थिति को उसके साथ इंटिग्रेट करके ही किसी विचार का निर्माण करें। हमारे विचार, हमारा एक सोशल मीडिया पोस्ट भर नहीं होना चाहिए।

(सत्य हिंदी में प्रकाशित लेख के संपादित अंश)

मध्यप्रदेश में फिर बारिश का दौर, 41 जिलों में अलर्ट

- **भोपाल, नर्मदापुरम और सीहोर में गिरा पानी; खंडवा में बिजली गिरने से महिला की मौत**



भोपाल (नप्र)। मध्यप्रदेश में लो प्रेशर एरिया (निम्न दाब क्षेत्र) के असर से अगले तीन दिन तेज बारिश का दौर बना रहेगा। नर्मदापुरम के पिपरिया और बालाघाट में बुधवार सुबह बारिश हुई। दोपहर में टीकमगढ़ और सीहोर के आछा में पानी गिरा। भोपाल में दोपहर 12 बजे के बाद तेज बारिश हुई। राजगढ़ के पंचोर में तेज बारिश से हाईवे पर पानी भर गया। खंडवा में आकाशीय बिजली गिरने से एक महिला की मौत हो गई है। मौसम विभाग ने इंदौर-उज्जैन समेत 31 जिलों में तेज बारिश का अलर्ट जारी किया है। 10 जिलों में भारी बारिश का अलर्ट है। दक्षिणी हिस्से के जिलों जैसे- बैतुल, बुरहानपुर, खरगोन, बड़वानी, अलीराजपुर, धार, सिवनी और पांडुराम में भारी बारिश का 'अलर्ट' अलर्ट है। अगले 24 घंटे में सीहोर, खंडवा, झाबुआ, रतलाम, देवास, छिंदवाड़ा, मंडला और बालाघाट में भारी बारिश हो सकती है।

मालवा एक्सप्रेस में निकली चिंगारी, उठा धुआं

इंदौर में पहियों के ब्रेक चिपके



इंदौर (नप्र)। इंदौर में मालवा एक्सप्रेस के पहियों के ब्रेक चिपक गए। चिंगारी के साथ धुआं निकलने लगा। ये देख यात्रियों में अफरा-तफरी मच गई। हालांकि, समय रहते धुएं को काबू कर लिया गया। रेल एक्सपर्ट का कहना है कि ट्रेन मूल रफ्तार में दौड़ रही होती तो कोच पलट जाते।

मालवा एक्सप्रेस महु-इंदौर से वैष्णोदेवी-कटरा (जम्मू) के लिए जाती है। रेल अधिकारियों ने बताया कि ट्रेन महु से इंदौर तक 21 किलोमीटर की दूरी धीरे-धीरे तय करती है। इसी दौरान राजेंद्र नगर के पास ट्रेन के पहिए चिपक गए। इसी तरह 20 दिन पहले भी सीहोर में ऐसी घटना हुई थी।

तेज आवाज के साथ निकली चिंगारी- वर्षण होने पर यात्रियों ने बाहर की तरफ देखा तो ऐसी कोच के पहियों से चिंगारी निकल रही थी। थोड़ी देर में धुआं निकलने लगा। यात्रियों ने ट्रेन मैनेजमेंट को सूचना दी। राऊ के पास ट्रेन को रोकना गया। यार्ड से एक्सपर्ट इंजीनियर पहुंचे और फायर एंजिनियर से पहियों पर गैस डाली। ट्रेन कुछ देर राजेंद्र नगर यार्ड में खड़ी रही। इसके बाद ट्रेन को धीरे-धीरे इंदौर स्टेशन पर लाया गया।



10 साल तक दुनिया का सरताज बना रहेगा भारत !

चीन, अमेरिका और जापान...**कोई नहीं है टक्कर में, सबको छोड़ा पीछे**

नई दिल्ली (एजेंसी)। भारत दुनिया में सबसे तेजी से बढ़ रही इकॉनमी है और अगले कई साल तक इसके टॉप पर रहने का अनुमान है। वर्ल्ड बैंक और आईएमएफ समेत दुनिया की कई एजेंसियों भारत की इकॉनमी का लोहा मान चुकी हैं।

इंडेक्स 2024 के मुताबिक अगले 10 साल में भारत का एवरेज जीडीपी ग्रोथ रेट 6.3 फीसदी रहेगा। दूर-दूर तक कोई भारत के मुकाबले में नहीं है। इस दौरान चीन का एवरेज जीडीपी ग्रोथ रेट 4

फीसदी और अमेरिका का 1.4 फीसदी रहने की उम्मीद है। भारत के बाद दूसरे नंबर पर यूएई रहेगा जिसका अगले 10 साल में एवरेज जीडीपी ग्रोथ रेट 5.5 फीसदी रहने का अनुमान है।

भारत अभी दुनिया की पांचवीं बड़ी इकॉनमी है और माना जा रहा है कि जल्दी ही वह जापान और जर्मनी को पछाड़कर तीसरे नंबर पर पहुंच जाएगा। इंडेक्स 2024 के मुताबिक अगले 10 साल में सबसे ज्यादा तेजी से बढ़ने वाली अर्थव्यवस्थाओं में इंडोनेशिया तीसरे नंबर

पर रहेगा। वहां का एवरेज जीडीपी ग्रोथ रेट 5.5 फीसदी रहने का अनुमान है।

उसके बाद सऊदी अरब (4.6 फीसदी), तुर्की (4 फीसदी) और चीन का नंबर है। रूस, पोलैंड, साउथ अफ्रीका, सिंगापुर, मेक्सिको, चिली, स्वीडन, ऑस्ट्रेलिया और अर्जेंटीना की इकॉनमी के 2 फीसदी से अधिक रफ्तार से बढ़ने की उम्मीद है। इस दौरान आयरलैंड, हंगरी, चेक गणराज्य, साउथ कोरिया, ब्राजील, अमेरिका, यूके, नीदरलैंड, जापान, कनाडा और पुर्तगाल का एवरेज जीडीपी ग्रोथ रेट एक से दो फीसदी के बीच रहने का अनुमान है।

संक्षिप्त समाचार

देश के किसी भी हिस्से को पाकिस्तान नहीं कह सकते

- कर्नाटक एचसी के जज के बयान से सीजेआई ने जताई असहमति

नई दिल्ली (एजेंसी)। सुप्रीम कोर्ट ने बुधवार को जजों को हिदायत दी कि वे किसी समुदाय पर कमेंट करते वक़्त लापरवाही ना बरतें।

सीजेआई डीवाई चंद्रचूड़ की बेंच कर्नाटक हाईकोर्ट के जज के विवादित कमेंट का मामला सुन रही थी जिसमें जज ने बेंगलुरु के एक हिस्से को पाकिस्तान कह दिया था।

सीजेआई ने कहा कि आप देश के किसी हिस्से को पाकिस्तान नहीं कह सकते हैं। यह देश की एकता के मौलिक सिद्धांत के खिलाफ है। कर्नाटक हाईकोर्ट के जस्टिस वी श्रीशंकर के इस कमेंट का वीडियो वायरल हो गया था, जिसके बाद सुप्रीम कोर्ट ने खुद इस मामले की सुनवाई शुरू की।

दिल्ली में फिर आने वाला है ऑड-ईवन

- नवंबर में कृत्रिम बारिश कराने की भी तैयारी

नई दिल्ली (एजेंसी)। दिल्ली में दीवाली और नए साल के जश्न के दौरान होने वाले प्रदूषण को लेकर सरकार पहले ही सतर्क हो गई है। हर साल दिल्ली में यह बड़ी समस्या बन जाती है। इसे देखते हुए आतिथी सरकार ने एक बार फिर ऑड ईवन लागू करने के संकेत दिए हैं।

पर्यावरण मंत्री गोपाल राय ने कहा कि अगर दिल्ली में एक्वआई का स्तर 450 से अधिक होता है तो ऑड ईवन लागू किया जा सकता है। इना ही नहीं सरकार 1 से 15 नवंबर के बीच दिल्ली में कृत्रिम बारिश कराने की भी तैयारी कर रही है। गोपाल राय ने कहा कि सरकार ने बड़ा फैसला किया है।

कृषि कानूनों की वापसी वाले बयान पर कंगना की माफी

- बोली-नैं अब सिर्फ कलाकार नहीं, राजनेता भी, अपने शब्द वापस लेती हूं

चंडीगढ़ (एजेंसी)। हिमाचल प्रदेश से बीजेपी सांसद एवट्रेस कंगना रनोट ने कृषि कानूनों को लेकर दिए बयान पर माफी मांग ली है। कंगना ने कहा- यदि मैंने अपने बयान से किसी को



डिसअपॉइंट किया हो तो मैं अपने शब्द वापस लेती हूं। कंगना ने अपने बयान पर सफाई तब दी है जब उनके बयान को लेकर विपक्ष बीजेपी को घेरने में लगा था। हरियाणा विधानसभा चुनाव के बीच आए कंगना के बयान से भाजपा ने भी किनारा कर लिया था।

हॉस्टल में 2 छात्रों की करंट लगने से मौत

पानी की टंकी में मिले; छात्रावास अधीक्षक और सहायक आयुक्त आदिवासी विकास निलंबित

धार (नप्र)। धार के जनजातीय सीनियर बालक छात्रावास में दो छात्रों की करंट लगने से मौत हो गई। घटना बुधवार सुबह करीब 7.30 बजे की है। बताया जा रहा है कि दोनों छात्र सफाई करने हॉस्टल में पानी की टंकी में उतरे थे। इसी दौरान टंकी में लगी मोटर के तार से करंट फैल गया और दोनों उसकी चपेट में आ गए। हालांकि पुलिस जांच के बाद ही कुछ स्पष्ट करने की बात कह रही है।

मामले में कलेक्टर प्रियंक मिश्रा ने छात्रावास अधीक्षक बन सिंह कन्नौज को निलंबित कर दिया है। साथ ही जांच के लिए एक टीम भी बनाई है। इधर, संभागयुक्त दीपक सिंह ने धार जिले के सहायक आयुक्त आदिवासी विकास को निलंबित कर दिया है। उन्होंने कहा कि ये बच्चों की सुरक्षा के प्रति अक्षम्य लापरवाही है। उन्होंने संभाग के सभी आश्रमों और छात्रावासों में उचित व्यवस्था होने के निर्देश दिए हैं।

मृतक के परिवारजनों को जिला प्रशासन द्वारा रेडक्रॉस से आर्थिक सहायता जारी की गई है। छात्रावास अधीक्षक को प्रथम दृष्टया लापरवाही बरतने के लिए सस्पेंड किया गया है। साथ ही खंड विकास अधिकारी सरदारपुर को कारण बताओ नोटिस जारी किया है।



दोनों को हॉस्पिटल लेकर पहुंचे तब तक उनकी मौत हो चुकी थी।

टंकी में बाल्टी और चप्पल मिली- अस्सिस्टेंट कमिश्नर बृजकुमार शुक्ला का कहना है कि अभी ये स्पष्ट नहीं है कि दोनों छात्र टंकी तक कैसे पहुंचे। जांच के बाद ही कारणों का पता चलेगा। टंकी के अंदर पानी की बाल्टी, बर्तन और एक छात्र की चप्पल मिली है। इससे अंदाजा लगाया जा रहा है कि छात्रों को टंकी के अंदर ही करंट लगा होगा।

जम्मू-कश्मीर के स्टेटहुड के लिए हम सड़क पर उतरेंगे

राहुल बोले-राज्य का दर्जा छीनकर यूटी बना दिया, भारत के इतिहास में कभी ऐसा नहीं हुआ

श्रीनगर (एजेंसी)। लोकसभा में नेता प्रतिपक्ष राहुल गांधी ने बुधवार को जम्मू में कहा कि अगर विधानसभा चुनाव के बाद केंद्र सरकार ने जम्मू-कश्मीर को पूर्ण राज्य का दर्जा नहीं दिया तो इंडिया ब्लॉक संसद के अंदर अपनी पूरी ताकत का इस्तेमाल करेगा और जरूरत पड़ी तो सड़क पर भी उतरेगा। राहुल यहां एक रैली को संबोधित कर रहे थे। उन्होंने कहा कि जब 2019 में जम्मू-कश्मीर को दो केंद्र शासित प्रदेशों में बांटा गया था, तो

यहां के लोगों के साथ बहुत अन्याय हुआ है। भारत के इतिहास में ऐसा कभी नहीं हुआ कि हमने किसी राज्य का राज्य का दर्जा छीन लिया हो और उसे केंद्र शासित प्रदेश में बदल दिया हो। यह तीन हफ्तों में राहुल गांधी का तीसरा जम्मू-कश्मीर दौरा है।

इसके पहले 4 सितंबर को उन्होंने बनिहाल और दूरू का दौरा किया था, वहीं 23 सितंबर को वे सुरनकोट और सेंट्रल-शाल्टिंग आए थे। आज जम्मू-कश्मीर विधानसभा चुनाव के तहत



दूसरे चरण का मतदान हो रहा है। हम चाहते थे कि चुनाव से पहले राज्य का दर्जा बहाल किया जाए। बारामूला में दर्जा बहाल किया जाए।

साहित्यकार सुरेश सोरभ सम्मानित

लखीमपुर खीरी। हिंदी सप्ताह समारोह में राठझभाषा सेवा समिति सम्बद्ध नागरी प्रचारिणी सभा काशी द्वारा साहित्यकार सुरेश सोरभ को समिति के अध्यक्ष से अभय कुमार अग्निहोत्री ने अंग वस्त्र एवं अभिनंदन पत्र प्रदान कर सम्मानित किया। आर्य कन्या इंटर कालेज में आयोजित समारोह में ज्ञानेश्वर सक्सेना ने सोरभ के अभिनंदन पत्र का वाचन किया। कार्यक्रम में मुख्य अतिथि डॉ.डी.एन.मालपानी, अजय कुमार शुक्ला, राम मोहन गुप्त, डॉ. दयानंद शुक्ल, कमलेश धुरंधर, संजीव मिश्र, ध्योम, विजय बादल, संरक्षक मेजर यज्ञ दत्त मिश्र, आदि प्रबुद्ध विद्वानों कवियों ने हिंदी के प्रचार-प्रसार के लिए अपने विचार रखे। समारोह में हिंदी में अच्छे अंक पाने वाले विद्यार्थियों को सम्मानित भी किया गया।

संचालन रूचि श्रीवास्तव ने किया। उल्लेखनीय है सुरेश सोरभ की रचनाएं देश के प्रतिष्ठित पत्र पत्रिकाओं में प्रकाशित हो रही हैं। तालाबंदी, नोटबंदी, गुलाबी गलियां घरो को ढोते लोग, इस दुनिया में तीसरी दुनिया, मन का फेर, बेरंग, आदि महत्वपूर्ण संग्रह सोरभ के प्रकाशित हो चुके हैं।

सम्मानित होने पर डॉ.द्वारिका प्रसाद स्तोभी, डॉ. मुदुला शुक्ला, नंदी लाल, श्याम किशोर 'बेचैन', सत्य प्रकाश शिक्षक विकास सहाय, संजीव जायसवाल 'संजय' आदि साहित्यकारों समाजसेवियों ने सोरभ को बधाई दी है।

बदलापुर की इस घटना को एनकाउंटर मानना मुश्किल

हाईकोर्ट बोला-रिपोर्ट बताती है गोली सिर पर मारी, सेल्फ डिफेंस में तो पैर पर गोली चलाते हैं

मुंबई (एजेंसी)। ठाणे के बदलापुर में नर्सरी की दो बच्चियों के साथ यौन शोषण के आरोपी अक्षय शिंदे के एनकाउंटर पर बॉम्बे हाईकोर्ट ने बुधवार को सवाल उठाए। कोर्ट ने महाराष्ट्र सरकार से पूछा- हम कैसे मान लें कि 4 अफसर एक आरोपी को संभाल नहीं पाए। हथकड़ी भी लगी थी, अगर सेल्फ डिफेंस जैसी स्थिति थी तो आरोपी के पैर पर गोली मारते हैं, सिर में नहीं। बेंच ने कहा- अगर गोली चलाने वाला अफसर अस्सिस्टेंट पुलिस इंस्पेक्टर है, तब वह यह नहीं

कह सकता कि उसे रिफ्ट कैसे करना है, इसकी जानकारी नहीं थी। उसे पता होना चाहिए कि फायर कहां करना है। कोर्ट ने कहा- जैसे ही आरोपी ने ट्रिगर दबाया 4 लोग आसानी से उस पर काबू पा सकते थे। वो कोई बहुत मजबूत आदमी नहीं था। यह स्वीकार करना बहुत मुश्किल है। इसे एनकाउंटर नहीं कहा जा सकता है। अक्षय के पिता ने बॉम्बे हाईकोर्ट में याचिका लगाकर एनकाउंटर की सीबीआई से जांच की मांग की है।



बीजेपी के करीब आ रहे हैं या कुछ और है तैयारी

नीतिश व नायडू के मन को टटोलना हो रहा है मुश्किल • बिहार सीएम ने 8 महीने बाद की पीएम मोदी की तारीफ

नई दिल्ली (एजेंसी)। नीतिश-नायडू... इन दो नेताओं की अहमियत बीजेपी के लिए क्या है, शायद यह बताने की जरूरत नहीं। मोदी 3.0 में एनडीए में कैसे तो कई दल शामिल हैं लेकिन चंद्रबाबू नायडू की तेलुगु देशम पार्टी और नीतिश की जेडीयू की खास जगह है। 4 जून को जब से लोकसभा के नतीजे सामने आए उसके बाद से इन दो दलों को लेकर कयासों का दौर जारी है। नीतिश-नायडू के हर बयान के मायने मतलब राजनीतिक गलियारों में निकाले जाते हैं। हाल ही में इन दोनों नेताओं ने ऐसे कदम उठाए हैं जिसे कुछ लोग बीजेपी के साथ उनकी बढ़ती नजदीकियों के तौर पर देख रहे हैं तो वहीं कुछ लोग अलग रणनीति मान रहे हैं। नीतिश और नायडू इन दोनों नेताओं



ने हाल ही में ऐसे कदम उठाए हैं जिन्हें हिंदू वोट बैंक को साधने की कोशिश के तौर पर देखा जा रहा है। नायडू ने लड्डू में पशुओं की चर्बी मिलने का आरोप लगाया है।

नीतिश कुमार ने 8 महीने बाद ऐसा क्यों कहा। राम मंदिर के लिए मोदी की प्रशंसा और सीतामढ़ी और अयोध्या के बीच सीधी रेल लिंक की मांग ने बिहार बीजेपी के नेताओं के मन में भी आशा का पैदा कर दी है। बीजेपी नेताओं को लगता है कि जिन वोटों के दम पर लोकसभा चुनाव में बीजेपी ने बेहतर प्रदर्शन किया उस वोट बैंक में नीतिश कुमार संघ लगाने की कोशिश कर सकते हैं। नीतिश कुमार ने पहले कभी ऐसी कोई टिप्पणी नहीं की है। पिछले आठ महीनों से, गठबंधन सहयोगी होने के बावजूद, वह चुप रहे हैं। अब यदि वह ऐसी बात कह रहे हैं तो उसके पीछे उनकी कोई न कोई बात जरूर होगी।

राज्यपाल श्री पटेल ने मुख्य न्यायाधिपति को शपथ दिलाई



भोपाल (नप्र)। राज्यपाल श्री मंगुभाई पटेल ने मध्यप्रदेश उच्च न्यायालय के 28वें मुख्य न्यायाधिपति की शपथ न्यायमूर्ति श्री सुरेश कुमार कैत को दिलाई। शपथ ग्रहण समारोह का आयोजन राजभवन के सांदीपनि सभागार में किया गया था। इस अवसर पर मुख्यमंत्री डॉ. मोहन यादव भी उपस्थित रहे। राज्यपाल श्री पटेल और मुख्यमंत्री डॉ. यादव ने नव-नियुक्त मुख्य न्यायाधिपति को शपथ ग्रहण के बाद पुष्प-गुच्छ भेंट कर बधाई और शुभकामनाएं दीं। शपथ ग्रहण समारोह का संचालन मुख्य सचिव श्रीमती वीरा राणा ने किया। उन्होंने राष्ट्रपति श्रीमती द्रौपदी मुर्मू द्वारा दिल्ली उच्च न्यायालय के न्यायाधीश श्री सुरेश कुमार कैत को मध्यप्रदेश उच्च न्यायालय की मुख्य न्यायाधिपति नियुक्त किए जाने की अधिसूचना का वाचन किया। शपथ ग्रहण समारोह में खेल एवं युवा कल्याण और सहकारिता मंत्री श्री विश्वास सारंग, लोक स्वास्थ्य एवं चिकित्सा शिक्षा राज्य मंत्री श्री नरेन्द्र शिवाजी पटेल, खजुराहो सांसद एवं प्रदेश अध्यक्ष श्री वी.डी. शर्मा, पुलिस महानिदेशक श्री सुधीर कुमार सक्सेना, अपर मुख्य सचिव सामान्य प्रशासन श्री संजय दुबे, राज्यपाल के प्रमुख सचिव श्री मुकेश चंद गुप्ता, रजिस्ट्रार जनरल जबलपुर हाई कोर्ट श्री मनोज श्रीवास्तव, मध्यप्रदेश एवं दिल्ली उच्च न्यायालय के न्यायाधीश, जिला न्यायालय भोपाल के न्यायाधीश, बार एसोसियेशन के सदस्य, विभिन्न आयोगों के पदाधिकारी, जन प्रतिनिधि, विधि-विधायी कार्य एवं अन्य विभागों के वरिष्ठ अधिकारी उपस्थित थे।

जम्मू-कश्मीर को स्टेटहुड दिलाने की मांग

हिंदुस्तान में पहले यूनियन टेरिटरी को स्टेट में बदला गया है। बहुत बार हुआ है कि यूनियन टेरिटरी को स्टेट में बदला गया है। स्टेट के दो भाग भी किए हैं। मध्य प्रदेश से छत्तीसगढ़ निकाला गया। झारखंड बिहार में से बनाया गया, लेकिन पहली बार किसी स्टेट को यूटी बनाया गया। आपका लोकतांत्रिक हक आपसे छीना गया है। यह हिस्ट्री में पहली बार हुआ है। हमारी मांग है कि एक बार फिर आपको स्टेट का हक दिया जाए। नोटबंदी, गलत जीएसटी लागू किया। छोटे बिजनेसमैन को इन्होंने खत्म किया। इससे हिंदुस्तान में कहीं भी रोजगार नहीं मिल पा रहा है। यही हालात जम्मू-कश्मीर में हैं। आज बाहर के लोग यहां का फैसला लेते हैं। आपकी सरकार को चलाने में आपकी आवाज ही नहीं है। आपकी सरकार दिल्ली से चलती है।

रूस को जंग रोकने के लिए हमें ही मजबूर करना होगा

- जेलेन्स्की ने यूएनएससी में कहा- सिर्फ बातचीत से नहीं निकलेगा हल, पुतिन खुद पीछे नहीं हटेंगे

जिनेवा (एजेंसी)। यूक्रेन के राष्ट्रपति वोलोदिमिर जेलेन्स्की ने संयुक्त राष्ट्र सुरक्षा परिषद (यूएनएससी) में कहा है कि रूस और यूक्रेन के बीच जंग रुकवाने के लिए सिर्फ बातचीत काफी नहीं है। अलजजीरा के मुताबिक, न्यूयॉर्क में यूएनएससी की बैठक में जेलेन्स्की ने कहा, पुतिन अंतरराष्ट्रीय अपराध कर रहे हैं। वे अब तक इतने सारे कानून तोड़ चुके हैं कि अब वे खुद नहीं रुकेंगे। यूक्रेनी राष्ट्रपति ने कहा, यह जंग खुद से खत्म नहीं होगी। पुतिन थककर युद्ध नहीं रोकने वाले हैं।



नायडू के निशाने पर सिर्फ जगन तो नहीं

चंद्रबाबू नायडू के निशाने पर जगन मोहन तो थे ही क्योंकि अब भी वह राज्य के प्रमुख विपक्षी दल के नेता हैं। लोकसभा चुनाव के बाद पार्टी की हालत खराब है और नायडू और अधिक चोट करना चाहते हैं। इसके अलावा पवन कल्याण फैक्टर भी है। आंध्र के डिप्टी सीएम और जन सेना पार्टी (जेएसपी) के नेता पवन कल्याण राय में एक प्रमुख चेहरे को तौर पर उभरे हैं। बीजेपी के साथ भी संबंध मजबूत हैं। पीएम मोदी ने भी इनकी तारीफ करते हुए कहा था कि पवन नहीं आधी है। तिरुपति लड़वु विवाद जब छिड़ा तो अभिनेता से नेता बने कल्याण कहीं अधिक आक्रामक नजर आए। ऐसे में यह माना जा रहा है कि चंद्रबाबू नायडू ने ऐसे ही यह कदम नहीं बढ़ाया। हिंदू वोटों के बीच वह अपनी पकड़ और मजबूत करना चाहते हैं।

इंदौर में गड़ढे में गिरी महिला, पति पर एफआईआर

इंदौर (एजेंसी)। इंदौर में सड़क हादसे का एक ऐसा केस सामने आया है, जिसमें घायल महिला का पति ही फरियादी भी है और आरोपी भी। मामला एबी रोड स्थित बीआरटीएस का है। गड़ढे की वजह से स्कूटर पर पति के साथ जा रही पत्नी हादसे का शिकार हो गई। दो साल का बच्चा भी गोद में था। पत्नी को सिर और पैर में चोट लगी। उसे अस्पताल ले जाया गया। सूचना पर पुलिस भी अस्पताल पहुंची। पत्नी के बयान लेने की कोशिश की गई। लेकिन वह बयान देने की स्थिति में नहीं थी। उसकी जगह बाइक चला रहे पति ने बयान दे दिए। घटना के पीछे खुद की लापरवाही बताई। इस बयान के आधार पर पुलिस ने उसी पर (पति) पर केस दर्ज कर लिया। यानी वही फरियादी, वही आरोपी।

घायल पत्नी के ठीक होने से पहले पति के बयान पर एफआईआर हुई- हादसे में जो महिला घायल हुई थी, उसे डिस्चार्ज किया जा चुका है। पुलिस अमूमन

एक्सीडेंट का अजब मुकदमा; फरियादी ने खुद को ही आरोपी बनवाया



बयान के लिए घायल के ठीक होने का इंतजार करती है। इस मामले में अलग ही स्थिति बनी। पुलिस अस्पताल में बयान लेने पहुंची तो डॉक्टर ने कहा कि वह अभी बयान नहीं दे सकती। इस पर पुलिस ने इंतजार किए बिना तुरंत पति के बयान लेकर एफआईआर कर ली है। पति ने एफआईआर में कहा कि 14 सितंबर को रात करीब 8 बजे मैं अपने छोटे भाई कार्तिक गौड़ की एक्टिवा से पत्नी शानू गौड़ और दो 2 साल के बेटे को गाड़ी के पीछे बैठकर विजय नगर से होते हुए नीलखा डॉक्टर को दिखाने के लिए जा रहा था। जैसे ही

मैं एलआईजी चौराहे पर पहुंचा तो ट्रैफिक जाम होने के कारण यहां पर लगे सुरक्षाकर्मी के द्वारा बीआरटीएस के अंदर से ट्रैफिक को डायवर्ट कर दिया। मैं जल्दी के कारण अपनी गाड़ी तेजी और लापरवाही पूर्वक चलाने लगा। जैसे ही ब्रैक पल्प के सामने पहुंचा तो बीआरटीएस में बने गड़्ढे में मेरी गाड़ी जाने से गाड़ी का ब्रेक ब्रिगड गया। जिसके कारण मेरी गाड़ी उछल गई और गाड़ी के पीछे बैठी पत्नी दो साल के बच्चे के साथ रोड पर गिर गई। पत्नी को सिर और दाहिने पैर की एड़ी में चोट लगी और खून निकलने लगा। घटना

लोकचंद कुशवाह और आसपास वालों ने देखी। पत्नी को ऑटो रिक्शा में बैठकर राहगीरों की मदद से सीएचएल केयर अस्पताल लेकर गया। जहां उसे आईसीयू में भर्ती किया गया।

हादसा प्रतिबंधित क्षेत्र बीआरटीएस पर हुआ था

मामले में एक और दिलचस्प पहलू है। जहां हादसा हुआ है, वह सामान्य वाहनों के लिए प्रतिबंधित बीआरटीएस है। यहां सिर्फ सिटी बस, एम्बुलेंस, दमकल या परमिशन मिले वाहनों को ही चलने की अनुमति है। स्कूटर से जा रहा परिवार यहीं पर हादसे का शिकार हुआ था। उसने एफआईआर में इसका खासतौर पर जिक्र किया है कि पुलिस के ही कहने पर ट्रैफिक जाम के दौरान वह इस बीआरटीएस से जा रहा था।

सिटी बसों में अब एआई की निगरानी

ड्राइवर ने मोबाइल चलाया, नशे में हुआ या झपकी आई तो अलॉर्म बजेगा

इंदौर (एजेंसी)। सिटी बसों से होने वाले हादसों पर कंट्रोल के लिए एआईसीटीएसएल अब एआई डिवाइस लगाने जा रहा है। यह कैमरा बेस्ड एआई टेक्नोलॉजी है। पिछले कुछ महीनों में सिटी बसों के कारण कई गंभीर हादसे हुए हैं। ज्यादातर मामलों में बसों की तेज रफ्तार और ड्राइवर का नशे में होना बड़ा कारण सामने आया है। मनमाने तरीके से सिटी बसें चलाने की शिकायतें भी अफसरों तक पहुंचती रही हैं। इसी से चिंतित अफसरों ने यह प्रोजेक्ट शुरू करने का निर्णय लिया है। एआईसीटीएसएल के पास 600 से ज्यादा बसें हैं। पायलट प्रोजेक्ट के रूप में अगले 10 दिनों में पांच बसों में इन डिवाइस को इंस्टाल किया जाएगा। ड्राइवर नशे में हुआ, अगर बस चलाते हुए झपकी आई या उसने उबासी भी ली तो अलार्म बजने लगेगा। एकसाथ दो जगह अलार्म सतर्क करेंगे। पहला कंट्रोल रूम में अलार्म जाएगा और दूसरा बस में भी आवाज आएगी। गाड़ी चलाते समय ड्राइवरों का ध्यान भटकने, सो जाने, झपकी आना या मोबाइल पर बात करने जैसी समस्या पर निगरानी रखने के लिए यह एक तरह ड्राइवर मॉनिटरिंग सिस्टम (डीएमएस) होगा। आमतौर पर ज्यादातर हादसे ड्राइवर की नींद या मोबाइल पर बात करने के कारण होते हैं।

यह खासियत होगी

6 ड्राइवर की चेहरे की पहचान, जिससे यह सुनिश्चित हो सके कि सही व्यक्ति वाहन चला रहा है। 6 शराब की मात्रा का पता लगाया। 6 ड्राइवर का ध्यान भटकना, थकान और नींद का पता लगाया। 6 ड्राइविंग पैटर्न की निगरानी, लेन बदलने में सहायता व अन्य सुविधाएं।

कैमरा बेस्ड डिवाइस लगाई जाएगी

यात्रियों की सेफ्टी को लेकर बसों में यह कैमरा बेस्ड डिवाइस लगाई जाएगी। अगर ड्राइवर उबासी लेता है या नींद आती है तो डिवाइस तत्काल अलर्ट करेगी। यदि वह मोबाइल पर बात करता है तब भी हमारे कंट्रोल रूम पर पता चल जाएगा। अगले दिस दिन में बसों में इन डिवाइस को इंस्टाल कर दिया जाएगा।

-शिवम वर्मा, निगमायुक्त

13 साल की नाबालिग को अश्लील इशारे किए

छात्रा सीधे प्रिंसिपल के पास पहुंची, परिजनों ने लिखाई रिपोर्ट

इंदौर (एजेंसी)। इंदौर के कनाड़िया में 13 साल की बच्ची का पीछा कर अश्लील इशारे करने का मामला सामने आया है। पुलिस ने पिता के बयान के आधार पर आरोपी पर नामजद रिपोर्ट दर्ज की है। कनाड़िया पुलिस के मुताबिक पीड़ित छात्रा की शिकायत पर सुनील नाम के युवक पर केस दर्ज किया है। छात्रा ने बताया कि वह बिचौली इलाके के एक सरकारी स्कूल में 7वीं की छात्रा है। वह हर दिन पैदल ही स्कूल जाती है। मंगलवार सुबह करीब 10 बजे वह स्कूल जाने के लिये निकली तो श्रीजी वैली कॉलोनी गेट के यहां पर एक लड़का इशारे से अपने पास बुलाने लगा। वह पीछे-पीछे जाते हुए स्कूल के गेट तक पहुंचा गया। यहां भी उसने इशारे करना शुरू कर दिए। इससे घबराकर छात्रा सीधे प्रिंसिपल के कमरे में चली गईं। यहां बैठे टीचर को घटना की जानकारी दी। उन्होंने बाहर जाकर देखा तो कोई नहीं मिला। बाद में छात्रा के परिजनों को जानकारी दी। परिजनों ने बताया कि बेटी ने जिस युवक का बर्णन बताया है उसका नाम सुनील है। उसके खिलाफ पुलिस को रिपोर्ट लिखाई है।



निजी कंपनी के कर्मचारी को चाकू मारे

लूट करना चाहते थे बदमाश, एक्टिवा लेकर हुए फरार

इंदौर (एजेंसी)। इंदौर के परदेशी पुरा में एक्टिवा सवार बदमाशों ने लूट की वारदात को अंजाम देने की कोशिश की। बदमाशों ने गाड़ी की चाबी निकालकर युवक से छीना छपटी की। इस दौरान कमर में चाकू मारकर फरार हो गए। पुलिस ने दोनों आरोपियों की पहचान कर उनकी तलाश शुरू कर दी है। परदेशी पुरा पुलिस ने गणेश गोरे की शिकायत पर नानू और अमन नाम के दो युवकों पर चाकूबाजी के मामले में केस दर्ज किया है। गणेश गोरे ने पुलिस को शिकायत में बताया कि वह स्कीम नंबर 54 में खाद बीज कंपनी में काम करता है। रात में वह अपनी मोपेड से कंपनी से ड्यूटी खत्म कर घर जा रहा था। रास्ते में शिव मंदिर के पास लाल गौली मेन रोड पर दो लड़के अचानक एक्टिवा से सामने आए। जिसमें एक लड़के ने गाड़ी की चाबी निकाली। आरोपियों ने कपड़ों की तलाशी लेना शुरू कर दी और धमकाया। दोनों चाकू मारने की बात की। नानू ने कहा कि तू हमें जानता नहीं है। चाकू निकालकर कंधे पर मारा। दूसरा वार किया तो दूर हट गया। इसके बाद आरोपी वहां से काले रंग की एक्टिवा लेकर भाग गए। इसके बाद भाई श्याम गोरे को कॉल किया। बाद में थाने जाकर एमवाय में उपचार कराने के बाद केस दर्ज कराया।



जिस बीजेपी नेता का मर्डर हुआ, उसकी पत्नी ने किया सुसाइड

इंदौर (एजेंसी)। इंदौर के एमजी रोड इलाके में बुधवार सुबह भाजपा नेता रहे मोनू कल्याण के पत्नी दीपिका (32) ने ससुराल में आत्महत्या कर लिया। मोनू कल्याण पूर्व विधायक के करीबी थे। मोनू की तीन माह पहले जून में गोली मारकर हत्या कर दी गई थी। एमजी रोड पुलिस के मुताबिक दीपिका के परिजन उषा फाटक स्थित ससुराल से बुधवार सुबह करीब 9 बजे मृत अवस्था में लेकर एमवाय अस्पताल पहुंचे। परिवार ने बताया कि आज सुबह उसका शव कमरे में फंदे से लटकता मिला। पुलिस ने मर्ग कायम कर जांच शुरू कर दी है। दीपिका के देवर गणेश कल्याण ने बताया कि भाई मोनू की हत्या के बाद से ही भाभी दीपिका तनाव में रहती थी, रोती रहती थी।

वे आरोपियों को जल्द से जल्द सजा दिलाना चाहती थी। बुधवार सुबह सबसे बड़ी भाभी ने लटक हुए देखा। पुलिस का कहना है कि आज ही उसका पोस्टमार्टम कराया जाएगा। पीएम रिपोर्ट आने के बाद ही कारणों का पता चलेगा। पुलिस अभी घर से सुसाइड नोट तलाश रही है। परिवार से बयान के बाद आगे की कार्रवाई की जाएगी।



कहती थी- मुझे भी मोनू के पास जाना है

मोनू कल्याण की मौत के बाद दीपिका अवसाद से उबर नहीं पा रही थी। वह कहती थी कि उसे भी मोनू (पति) के पास जाना है। वह बार बार मोनू को याद करती थी। कुछ समय पहले मायके महु में भी रही। तब भी मोनू को लेकर बात-बात पर रोती थी। मोनू की मौत के बाद एक बेटे और बेटी की

इंदौर में फंदे पर मिला शव; कहती थी- मुझे पति के पास जाना है...

जिम्मेदारी भी संभाल रही थी। मोनू के कमरे में नहीं जाने देते थे

दीपिका को मोनू के कमरे में भी नहीं जाने दिया जाता था। परिवार को पता था कि वह कुछ गलत कर लेगी। इस डर के चलते उसे अकेला नहीं छोड़ा जाता था। सास हमेशा उसके साथ रहती थीं। फिलहाल दीपिका के मायके के लोगों को जानकारी दे दी गई है। सभी मह से इंदौर पहुंच गए हैं। पुलिस को अभी तक किसी तरह का सुसाइड नोट नहीं मिला। दीपि के पति मोनू कल्याण इंदौर-3 के पूर्व विधायक आकाश विजयवर्गीय के करीबी थे। वे विजयवर्गीय के लिए क्षेत्र का पूरा कामकाज संभालते थे।

23 जून को पति मोनू कल्याण को मारी थी गोली

दीपि के पति और भाजपा नेता मोनू कल्याण के 23 जून को 2024 को पीयूष और अर्जुन ने 23 जून को अभी रात 3 बजे गोली मारकर हत्या कर दी थी। इसके बाद पुलिस ने आरोपियों के घर ढ़हा दिए थे। दोनों आरोपी अभी जेल में है।

राऊ विधायक मधु वर्मा की हालत में सुधार

डॉक्टर बोले- पहले से बेहतर लेकिन बायपास सर्जरी होगी, मंत्री विजयवर्गीय, पीसीसी चीफ जीतू पटवारी मिलने पहुंचे

इंदौर (एजेंसी)। इंदौर की राऊ विधानसभा से विधायक मधु वर्मा की हालत में 24 घंटे बाद सुधार आया है। उन्हें हार्ट में ब्लॉकिज पाए गए हैं जिसके लिए सर्जरी करनी होगी। विधायक वर्मा को देखने आज सुबह मंत्री कैलाश विजयवर्गीय, पीसीसी चीफ जीतू पटवारी और संभागायुक्त दीपक सिंह पहुंचे। विशेष जुपिटर अस्पताल के एमडी डॉ. राजेश कासलीवाल ने बुधवार दोपहर मीडिया को बताया कि कल जब विधायक मधु वर्मा को अस्पताल लाए थे तब हालत नाजुक थी। लेकिन अब पहले से काफी बेहतर है। उन्हें एंजियोग्राफी में ब्लॉकिज मिला है। इसके लिए बाद में बायपास सर्जरी करना पड़ेगी। मेडिकली फिट होने में एक-दो दिन का समय लगेगा। मंत्री विजयवर्गीय ने बताया बायपास सर्जरी इंदौर में होगी या बाहर, यह अभी तय होना शेष है। परिवार और करीबी नेताओं से इस पर चर्चा चल रही है। भाजपा विधायक मधु वर्मा को मंगलवार सुबह हार्ट अटैक आया था। उन्हें तत्काल विशेष जुपिटर अस्पताल में भर्ती कराया गया था। जहां उनकी हालत नाजुक बताई जा रही



किडनैपिंग बताकर पिता से रुपए मांगने वाली नीट छात्रा फंसी

मग्न और राजस्थान पुलिस 15 दिन हुई थी परेशान; 5 महीने बाद तीन पर केस

इंदौर (एजेंसी)। भंवरकुआ पुलिस ने खुद के अपहरण की झूठी कहानी गढ़ कर 30 लाख की फिरोती मांगने वाली नीट छात्रा पर केस दर्ज किया है। छात्रा और उसके दोस्तों सहित तीन आरोपी बनाए हैं। इस मामले में राजस्थान, शिवपुरी और इंदौर की पुलिस 15 दिन तक परेशान होती रही। अब एफआईआर इंदौर में पांच माह बाद की गई है। भंवरकुआ पुलिस के मुताबिक जांच के बाद छात्रा काव्या, उसके दोस्त हर्षित यादव और ब्रजेन्द्र प्रताप अहिरवार पर कार्रवाई की है। पुलिस को कोटा के विज्ञान नगर थाने से छात्रा के अपहरण की सूचना मिली थी। उसमें एक पिता ने बताया कि उनकी बेटी का अपहरण हुआ है। अपहर्ता ने 30 लाख की फिरोती मांगी। इसके बाद जयपुर और कोटा में छात्रा की जानकारी निकालकर उसकी उसकी



तलाश की गई। बाद में पुलिस को पता चला कि छात्रा ने अपने दोस्तों के साथ इंदौर में पूरी साजिश को अंजाम दिया। छात्रा ने अपनी मर्जी से खुद के हाथ पैर बंधवा कर फोटो खिंचवाए और माता-पिता को भेज दिए। इंदौर से बरामदगी इंदौर पुलिस को फिर सौंप दिया है। इसके बाद भंवरकुआ पुलिस ने धाराएं बढ़ाई हैं।

सहेली के रूम से बरामद किया था पुलिस ने

18 मार्च 2024 को खुद को लापता बताते वाली काव्या और हर्षित को उसकी सहेली के इंदौर स्थित रूम से 15 दिन बाद बरामद किया गया था। बाद में कोटा पुलिस को सौंप दिया गया था। इसके बाद कोटा पुलिस को सूचना दी गई। सहेली का रूम देवगुर्गिया (खुर्देल) के आगे इडेक्स मेडिकल कॉलेज के पास था। लापता बताकर छात्रा अमृतसर में रुकी थी।

अपने ही अपहरण की रची थी झूठी कहानी- काव्या के परिजन ने उसे नीट की तैयारी करने कोटा भेजा था। पिता रघुवीर धाकड़ को 18 मार्च की दोपहर 3 बजे मोबाइल पर बेटी की किडनैपिंग का मैसेज आया था। बेटी के हाथ-पैर और मुँह बंधी फोटो भी भेजी गई। कुछ फोटो में काव्या के चेहरे पर खून भी नजर आ रहा था। उसे जिंदा छोड़ने के एवज में 30 लाख रुपए की फिरोती मांगी गई थी।

एसीपी ने पीड़िता को रोमांटिक गीत और लव इमोजी भेजे

पति को सबक सिखाने का भरोसा देकर नजदीकियां बढ़ाई, अब सीएम से शिकायत

इंदौर (एजेंसी)। इंदौर में पदस्थ रहे एसीपी पर एक महिला को आपत्तिजनक मैसेज भेजने और एससे नजदीकियां बढ़ाने के आरोप लगे हैं। महिला अपने पति से हुए विवाद को सुलझाने के लिए एसीपी से मदद मांगने गई थी। आरोपी है कि इसी के बहाने एसीपी ने सोशल मीडिया, वॉट्सऐप के जरिए महिला को आशिकी वाले मैसेज और हिरो-हिरोइन के आपत्तिजनक वीडियो भेजने शुरू कर दिए। पत्नी और एसीपी पर शक हुआ तो पति ने दोनों के बीच की वॉट्सऐप चैट निकाली और इंदौर पुलिस कमिश्नर से शिकायत कर दी। उन्होंने यह जांच तत्कालीन डीसीपी आदित्य मिश्रा को सौंपी थी।



मामला ठंडे बस्ते में जाता देख पति ने सोमवार को सीएम से शिकायत कर न्याय की मांग की है। उसका कहना है कि जांच पूरी होने के बाद एसीपी के परिवार को भी उनकी हरकतों के बारे में बताया जाए।

फरियादी महिला से कहा था- पति को हवा खिलाऊंगा

सुबलिया निवासी दंपती का आपसी विवाद चल रहा था। अपना रिश्ता बचाने

रखने के लिए महिला एक एसीपी के पास पहुंची। आरोप है कि एसीपी दोनों की मदद के बहाने पीड़िता से नजदीकियां बढ़ाने लगे। अलग-अलग माध्यमों से कई बार लव इमोजी भी भेजी। वहीं, पति को हवालात की हवा खिलाने की धमकी वाले मैसेज भी भेजे। पति ने इसकी शिकायत गृह मंत्रालय, डीजीपी समेत इंदौर पुलिस कमिश्नर से कर दी। सबूत भी सौंपे। जांचकर्ता डीसीपी ने बंद कमरे में महिला के बयान लिए। लेकिन शिकायत का अफसरों ने क्या निष्कर्ष निकाला, इसकी जानकारी नहीं दी।

पति ने कहा- एसीपी ने कई बार थाने बुलाकर डांट-फटकार लगाई

पीड़ित पति ने पुलिस कमिश्नर से की गई शिकायत में बताया कि एसीपी ने कई बार मुझे थाने बुलाकर डांट-फटकार लगाई। कई बार जबकन थाने में बैठाए रखा। मुझे शक हुआ कि

मेरी पत्नी और एसीपी मिले हुए हैं। तब मैंने पत्नी के मोबाइल की वॉट्सऐप चैटिंग की हिस्ट्री निकलवाई। इसमें दोनों की मिलीभगत सामने आ गई। पति ने यह चैटिंग पुलिस को सौंपी है।

चैटिंग से खुलासा- एसीपी ने गोपनीय जानकारी भी शेयर की

पति ने अपनी शिकायत में बताया कि एसीपी ने ये बताने के लिए कि वे बहुत व्यस्त हैं और मेरी पत्नी को टाइम नहीं दे पाएंगे, इसके लिए उन्होंने कई गोपनीय जानकारी भी शेयर की। इसमें पिछले साल इंदौर आए नेपाल के प्रधानमंत्री की प्रोटोकॉल ड्यूटी का टाइम टेबल भी महिला से शेयर कर दिया। डीआईजी ऑफिस में आयोजित पुलिस की गोपनीय मीटिंग में शामिल अधिकारियों के फोटो खींचकर भी भेज दिए।

इंदौर में दोपहर में तेज बारिश, उमस भरी गर्मी से राहत

इंदौर (एजेंसी)। इंदौर में बुधवार सुबह से तेज धूप और उमस के बाद मौसम बदल गया। दोपहर 1.30 बजे बाद इंदौर में तेज बारिश शुरू हो गई और कई इलाकों में अंधेरा छा गया। मौसम वैज्ञानिकों का कहना है कि 23 सितंबर से लो प्रेशर एरिया की एक्टिविटी देखने को मिली है। इसके बाद कई स्थानों पर बारिश का दौर शुरू हो जाएगा, जो सितंबर के आखिरी सप्ताह तक बना रहेगा। इसके पूर्व मंगलवार को दिन का तापमान 33.1 (+1) डिग्री और रात का तापमान 23.4 (+3) डिग्री सेल्सियस था। अभी दिन और रात का तापमान औसत से 2 डिग्री ज्यादा होने से काफी गर्मी का एहसास हो रहा है।

इंदौर-उज्जैन में तेज बारिश का अलर्ट- मौसम विभाग ने इंदौर-उज्जैन समेत 31 जिलों में तेज बारिश का अलर्ट जारी किया है। 10 जिलों में भारी बारिश का अलर्ट है। दक्षिणी हिस्से के जिलों जैसे- बैतूल, बुरहानपुर, खरगोन, बड़वानी, अलीराजपुर,



धार, सिवनी और पांडुरंग में भारी बारिश का 'ऑरेंज' अलर्ट है। अगले 24 घंटों में सीहोर, खंडवा, झांझा, रतलाम, देवास, छिंदवाड़ा, मंडला और बालाघाट में भारी बारिश हो सकती है। राजगढ़, नर्मदापुरम, हरदा, शाजापुर, आगर-मालवा, रीवा, अनूपपुर, शहडोल, डिंडौरी, कटनी, जबलपुर, नरसिंहपुर, सागर जिलों में तेज पानी गिर सकता है। बाकी जिलों में गरज-चमक और हल्की बारिश होने का अनुमान है। इससे पहले मंगलवार को इंदौर, जबलपुर, भोपाल समेत 11 जिलों में बारिश हुई।

पितृपक्ष

आकाश वर्मा



पितृपक्ष, हिंदू कैलेंडर में एक महत्वपूर्ण अवधि है, जिसका सांस्कृतिक और पौराणिक महत्व बहुत गहरा है। यह पखवाड़ा अपने पूर्वजों को सम्मानित करने और उन्हें याद करने के लिए समर्पित है, जिन्हें अक्सर संस्कृत में पितर कहा जाता है। पितृपक्ष, 16 दिवसीय हिंदू अनुष्ठान है, जो अपने पूर्वजों के प्रति एक मार्मिक श्रद्धांजलि है, जिसमें उनका आशीर्वाद और शांति मांगी जाती है। अधिन के कृष्ण पक्ष के दौरान मनाया जाने वाला यह पवित्र काल दिवंगत परिवार के सदस्यों की स्मृति का सम्मान करता है, उनके योगदान और विरासत को स्वीकार करता है। तर्पण, श्राद्ध और पिंडदान जैसे अनुष्ठानों के माध्यम से, भक्त अपने पूर्वजों को ऋण और कर्म से मुक्ति दिलाते हुए उन्हें जीविका और श्रद्धा प्रदान करते हैं। यह प्राचीन परंपरा पारिवारिक बंधनों को मजबूत करती है, आध्यात्मिक विकास को बढ़ावा देती है और सांस्कृतिक विरासत को मजबूत करती है, हमें अपनी जड़ों और उन लोगों का सम्मान करने के महत्व की याद दिलाती है जिन्होंने हमारे जीवन को आकार दिया है। कृतज्ञता और स्मरण के प्रतीक के रूप में, पितृपक्ष पीढ़ियों के बीच एक शक्तिशाली संबंध के रूप में कार्य करता है, जो अतीत, वर्तमान और भविष्य को जोड़ता है। पितृपक्ष का पालन केवल एक अनुष्ठानिक अभ्यास नहीं है यह प्रतिबिंब, स्मरण और अपने वंश के साथ संबंध का समय है। इस निबंध का उद्देश्य पितृपक्ष के सांस्कृतिक और पौराणिक महत्व, इसके अनुष्ठानों, मान्यताओं और कई हिंदुओं के जीवन में इसकी भावनात्मक प्रतिध्वनि का पता लगाना है।

पितृपक्ष की अवधारणा विभिन्न मिथकों और किंवदंतियों से गहराई से जुड़ी हुई है **राजा हरिश्चंद्र की कथा:** राजा हरिश्चंद्र, जो अपनी अटल सत्यनिष्ठा के लिए जाने जाते थे, ने कठोर परीक्षणों का सामना किया जिसके कारण उनके बेटे की मृत्यु हो गई। अपने दुःख में, उन्होंने पितृपक्ष के दौरान अपने बेटे की आत्मा का सम्मान करने के लिए अनुष्ठान किए। कहानी इस बात पर जोर देती है कि सच्चे मन से याद करने और प्रसाद चढ़ाने के माध्यम से, हरिश्चंद्र अपने बेटे की आत्मा के लिए शांति प्राप्त करने में सक्षम थे, जो अपने पूर्वजों का सम्मान करने के महत्व को दर्शाता है।

कंडू और प्रम्लोचा की कथा: इस कथा में, ऋषि कंडू को दिव्य अप्सरा प्रम्लोचा से मोह हो गया। उनके मिलन के दौरान, कंडू ने अपने कर्तव्यों की उपेक्षा की, जिससे भगवान यम को हस्तक्षेप करना पड़ा। यम ने उन्हें अपने पूर्वजों को याद रखने और उनका सम्मान करने के महत्व की याद दिलाई। यह कहानी इस विश्वास को पुष्ट करती है कि पैतृक कर्तव्यों की उपेक्षा करने से अशांति हो सकती है, जो पितृपक्ष अनुष्ठानों के महत्व पर जोर देती है।

कर्ण की कथा: महाभारत के कर्ण को उनकी उदारता और वफादारी के लिए जाना जाता है। अपनी मृत्यु से पहले, उन्होंने अपने पूर्वजों के लिए अनुष्ठान किए और उनसे फिर से जुड़ने की इच्छा व्यक्त की। विपरीत परिस्थितियों में भी अपने वंश का सम्मान करने के लिए उनकी अटूट प्रतिबद्धता पारिवारिक बंधन और जिम्मेदारियों को बनाए रखने में पूर्वजों की पूजा की महत्वपूर्ण भूमिका को उजागर करती है।

ऋषि व्यास की कथा: महाभारत के संकलनकर्ता ऋषि व्यास ने भी पूर्वजों के सम्मान के महत्व को पहचाना। पितृपक्ष के दौरान, उन्होंने अपने पूर्वजों के लिए

ईश्वर चंद्र विद्यासागर की जयंती (26 सितंबर) पर विशेष

योगेश कुमार गोयल

(लेखक वीर पत्रकार हैं)



वृं गाल पुनर्जागरण के प्रमुख स्तंभ तथा नारी शिक्षा के प्रबल समर्थक ईश्वर चंद्र विद्यासागर को समाज सुधारक, दार्शनिक, शिक्षाविद्, स्वतंत्रता सेनानी, लेखक इत्यादि अनेक रूपों के स्मरण किया जाता रहा है, जिनकी आज हम जयंती मना रहे हैं। ईश्वर चंद्र विद्यासागर का जन्म 26



सितम्बर 1820 को पश्चिम बंगाल के मेदिनीपुर जिले में धार्मिक प्रवृत्ति के एक निर्धन ब्राह्मण परिवार में हुआ था और उनका बचपन का नाम ईश्वर चंद्र बंदोपाध्याय था। ईश्वर चंद्र विद्यासागर ने न केवल नारी शिक्षा के लिए व्यापक जनान्दोलन खड़ा किया बल्कि उन्हीं के अनथक प्रयासों तथा दृढ़संकल्प के चलते ब्रिटिश शासनकाल में अंग्रेज वर्ष 1856 में विधवा पुनर्विवाह कानून पारित करने को विवश हुए थे। उसी के बाद भारतीय समाज में विधवाओं को नए सिरे से जीवन की शुरूआत कर ससम्मान जीने का अधिकार मिला था। उनके अथक प्रयासों से ही कोलकाता सहित पश्चिम बंगाल में कई स्थानों पर कई बालिका विद्यालयों की स्थापना हुई थी और उन्होंने कलकत्ता में मेट्रोपोलिटन कॉलेज की स्थापना भी की थी। ‘अपना काम स्वयं करो’ सिद्धांत के प्रवर्तक ईश्वर चंद्र विद्यासागर नारी शिक्षा के प्रबल समर्थक थे।

सांस्कृतिक और पौराणिक महत्व का अनावरण

पितृपक्ष की अवधारणा विभिन्न मिथकों और किंवदंतियों से गहराई से जुड़ी हुई है **राजा हरिश्चंद्र की कथा:** राजा हरिश्चंद्र, जो अपनी अटल सत्यनिष्ठा के लिए जाने जाते थे, ने कठोर परीक्षणों का सामना किया जिसके कारण उनके बेटे की मृत्यु हो गई। अपने दुःख में, उन्होंने पितृपक्ष के दौरान अपने बेटे की आत्मा का सम्मान करने के लिए अनुष्ठान किए। कहानी इस बात पर जोर देती है कि सच्चे मन से याद करने और प्रसाद चढ़ाने के माध्यम से, हरिश्चंद्र अपने बेटे की आत्मा के लिए शांति प्राप्त करने में सक्षम थे, जो अपने पूर्वजों

अनुष्ठान किए, जिसमें किसी की वंशावली का सम्मान करने की आवश्यकता पर जोर दिया गया। यह कहानी प्रत्येक व्यक्ति को अपने परिवार के इतिहास और विरासत के प्रति जिम्मेदारी की याद दिलाती है।



पितृपक्ष की जड़ें प्राचीन हिंदू शास्त्रों, विशेष रूप से गरुड़ पुराण में पाई जा सकती हैं, जो मृत्यु के बाद आत्मा की यात्रा पर चर्चा करता है। इन ग्रंथों के अनुसार, पूर्वज सांसारिक क्षेत्र से जुड़े रहते हैं, जो उनके वंशजों के जीवन को प्रभावित करते हैं। यह विश्वास उन्हें सम्मान देने के महत्व को रेखांकित करता है, विशेष रूप से अधिन (सितंबर-अक्टूबर) के चंद्र महीने के दौरान, जब पितृपक्ष मनाया जाता है।

पितृपक्ष के दौरान 16 दिनों में अनेक अनुष्ठान किये जाते हैं जिसमे प्रमुख रूप से तर्पण,श्राद्ध और पिंडदान है। तर्पण में पूर्वजों को तिल (तिल) और जौ (जव) मिला हुआ जल चढ़ाना शामिल है। माना जाता है कि तर्पण का कार्य मृतक की आत्मा को शांति प्रदान करता है, जिससे उनके परलोक में शांति सुनिश्चित होती है। परिवार एकता और सामूहिक स्मरण का प्रतीक इस अनुष्ठान को करने के लिए अक्सर पवित्र नदियों या झीलों पर एकत्रित होते हैं। इसके साथ ही पितृपक्ष के दौरान भोजन एक महत्वपूर्ण भूमिका निभाता है। परिवार

विशेष व्यंजन तैयार करते हैं जो उनके पूर्वजों ने जीवन में खाए थे, जिनमें अक्सर चावल, दाल और मिठाई शामिल होती है। इन प्रसादों को एक पते या प्लेट पर रखा जाता है और स्नेह तथा सम्मान के साथ पेश किया

जाता है। ऐसा माना जाता है कि पूर्वज आध्यात्मिक क्षेत्र में इन प्रसादों का हिस्सा बनते हैं, जो जीवित और मृत लोगों के बीच के बंधन को पुष्ट करते हैं। पितृपक्ष के दौरान किए जाने वाले अनुष्ठान मृतक के साथ संबंधों के आधार पर भिन्न हो सकते हैं। उदाहरण के लिए, पिता के लिए प्रसाद माता या दादा-दादी के लिए अलग-अलग हो सकते हैं। प्रत्येक संबंध का अपना महत्व होता है और विशिष्ट अनुष्ठानों की मांग करता है, जो हिंदू संस्कृति में पारिवारिक बंधनों की जटिलता और गहराई को दर्शाता है। पितृपक्ष मृत्यु और जीवन और मृत्यु के अपरिहार्य चक्र की एक मार्मिक याद दिलाता है। यह व्यक्तियों को अपने जीवन, अपनी पसंद और अपने पूर्वजों के साथ अपने संबंधों पर चिंतन करने का अवसर प्रदान करता है। यह चिंतन व्यक्ति की पहचान और विरासत की गहरी समझ की ओर ले जा सकता है, जिससे अपनपन और निरंतरता की भावना को बढ़ावा मिलता है।

कई लोगों के लिए, पितृपक्ष के दौरान किए जाने वाले अनुष्ठान उपचार की सुविधा प्रदान कर सकते हैं। यह

का सम्मान करने के महत्व को दर्शाता है। **कंडू और प्रम्लोचा की कथा:** इस कथा में, ऋषि कंडू को दिव्य अप्सरा प्रम्लोचा से मोह हो गया। उनके मिलन के दौरान, कंडू ने अपने कर्तव्यों की उपेक्षा की, जिससे भगवान यम को हस्तक्षेप करना पड़ा। यम ने उन्हें अपने पूर्वजों को याद रखने और उनका सम्मान करने के महत्व की याद दिलाई। यह कहानी इस विश्वास को पुष्ट करती है कि पैतृक कर्तव्यों की उपेक्षा करने से अशांति हो सकती है, जो पितृपक्ष अनुष्ठानों के महत्व पर जोर देती है।

परिवारों को अपना दुःख व्यक्त करने और अपने नुकसान को स्वीकार करने का अवसर देता है। इस दौरान प्रियजन मृतक के बारे में यादें और कहानियाँ साझा कर शोक मना रहे लोगों के लिए सामूदायिक शब्दों में अपनी



भावनाओं को व्यक्त कर एक सहायक वातावरण बना सकते हैं।

पितृपक्ष अनुष्ठानों का सामुदायिक पहलू पारिवारिक समारोहों को प्रोत्साहित करता है, जिससे रिश्तेदारों के बीच संबंध मजबूत होते हैं। परिवार के साथ में बिताया गया यह समय न केवल मृतक का सम्मान करता है बल्कि पारिवारिक संबंधों में एकता और साझा उद्देश्य की भावना पैदा करता है। यह परिवार के महत्व, पूर्वजों के प्रति सम्मान और परंपराओं की निरंतरता की याद दिलाता है एवं भविष्य मे अनवरत इस परंपरा को जारी रखने के प्रति भी दृढ़ता प्रदान करता है।

हाल के वर्षों में, पितृपक्ष के दौरान किए जाने वाले अनुष्ठानों के पर्यावरणीय प्रभाव के बारे में भी जागरूकता बढ़ रही है। कई परिवारों ने अपनी प्रथाओं को अधिक पर्यावरण के अनुकूल बनाने के लिए अपनाना शुरू कर दिया है, प्रसाद के लिए बायोडिग्रेडेबल सामग्रियों का चयन करना और अपशिष्ट को कम करना। यह बदलाव पारंपरिक प्रथाओं को समकालीन पर्यावरणीय चिंताओं

के साथ जोड़ते हुए स्थिरता और प्रकृति के प्रति सम्मान की ओर एक व्यापक सामाजिक प्रवृत्ति को दर्शाता है। पितृपक्ष में सामुदायिक भागीदारी भी देखी जाती है। कई स्थानीय मंदिर और संगठन सामूहिक अनुष्ठान आयोजित करते हैं, जिसमें परिवारों को एक साथ भाग लेने के लिए आमंत्रित किया जाता है। ये सभाएँ न केवल सामुदायिक भावना को बढ़ावा देती हैं, बल्कि अनुष्ठानों और परंपराओं के बारे में ज्ञान साझा करने का एक अवसर भी प्रदान करती हैं। यह सामुदायिक दृष्टिकोण समग्र अनुभव को बढ़ा सकता है, इसे अधिक समावेशी और समृद्ध बना सकता है।

भारत के साथ साथ अब वैश्विक दृष्टिकोण से भी पितृपक्ष का महत्व दिनों दिन बढ़ता जा रहा है। जैसे-जैसे हिंदू समुदाय दुनिया भर में फैलते गए हैं, पितृपक्ष का पालन भी विकसित हुआ है। संयुक्त राज्य अमेरिका, कनाडा और यूनाइटेड किंगडम जैसे महत्वपूर्ण भारतीय प्रवासी आबादी वाले देशों में, अनुष्ठानों को स्थानीय संदर्भों में फिट करने के लिए अनुकूलित किया जाता है, जबकि उनका मूल सार बनाए रखा जाता है। यह अनुकूलनशीलता वैश्वीकरण और सांस्कृतिक आदान-प्रदान के सामने सांस्कृतिक प्रथाओं की लचीलापन को दर्शाती है। हिन्दू समाज के साथ साथ विविध समाजों में, पितृपक्ष अंतरधार्मिक संवाद का अवसर प्रस्तुत करता है। कई गैर-हिंदू पूर्वजों का सम्मान करने, वंश, विरासत और हानि और स्मरण के साझा मानवीय अनुभव के सम्मान के बारे में बातचीत को बढ़ावा देने के महत्व के बारे में जिज्ञासा व्यक्त करते हैं। इस तरह के संवाद विभिन्न सांस्कृतिक समूहों के बीच आपसी समझ और सम्मान को बढ़ावा दे सकते हैं।

भारत सहित पूरे विश्व में आज पितृपक्ष एक बहुआयामी अनुष्ठान है जो वंश, स्मृति और पारिवारिक संबंधों की निरंतरता के बारे में हिंदू मान्यताओं के सार को समाहित करता है। यह हमारे से पहले आए लोगों का सम्मान करने, हमारे जीवन पर चिंतन करने और हमारे प्रियजनों के साथ हमारे संबंधों को मजबूत करने के महत्व का एक शक्तिशाली अनुस्मारक के रूप में कार्य करता है।

पितृपक्ष का सांस्कृतिक और पौराणिक महत्व केवल अनुष्ठानों से परे है, जो पहचान, विरासत और उन श्रावत बंधनों की गहन खोज प्रदान करता है जो हमें हमारे पूर्वजों से जोड़ते हैं। जैसे-जैसे समाज विकसित होता है, पितृपक्ष का सार जीवन, मृत्यु और परिवार की स्थायी विरासत का एक मार्मिक उत्सव बना रहता है। इन परंपराओं को समझने और उनमें भाग लेने के माध्यम से, व्यक्ति अपनी जड़ों के लिए सांत्वना, शक्ति और गहरी सराहना पा सकते हैं, यह सुनिश्चित करते हुए कि उनके पूर्वजों की यादें भविष्य की पीढ़ियों के दिलों में पनपती रहें।

गरीबों के संरक्षक थे ईश्वर चंद्र विद्यासागर

अपने क्रियाकलापों से उन्होंने लोगों को हमेशा स्वावलंबन और आत्मनिर्भरता की सीख दी। अपने समाज सुधार अभियान के तहत उन्होंने स्थानीय बांग्ला भाषा तथा लड़कियों की शिक्षा के लिए स्कूलों की एक श्रृंखला के साथ कलकत्ता में मेट्रोपोलिटन कॉलेज की

ब्रिटिश शासनकाल में ऐसे कॉलेज विरले ही होते थे, जिनका संचालन पूर्ण रूप से भारतीयों के ही हाथों में हो और जहां पढ़ाने वाले सभी शिक्षक भी भारतीय ही हों किन्तु ईश्वर चंद्र विद्यासागर ने सन् 1872 में कोलकाता में विद्यासागर कॉलेज की स्थापना कर यह कारनामा भी कर दिखाया था।

ईश्वर चंद्र विद्यासागर वास्तव में एक ऐसी महान् शख्सियत थे, जिन्होंने न केवल नारी शिक्षा के लिए व्यापक जनान्दोलन खड़ा किया बल्कि अंग्रेजों को विधवा पुनर्विवाह कानून पारित कराने को भी विवश किया। उन्हीं की बदौलत विधवाओं को समाज में सम्मान से जीने का अधिकार मिला। दरअसल उस समय हिन्दू समाज में विधवाओं की स्थिति

बहुत चिंताजनक थी। इसीलिए उन्होंने विधवा पुनर्विवाह के लिए लोकमत तैयार किया और उनके इन अटूट प्रयासों की बदौलत ही 'विधवा पुनर्विवाह कानून' पारित हो सका। कानून पारित होने के तीन माह बाद ही उन्होंने एक विधवा कमलादेवी का विवाह प्रतिष्ठित घराने के एक युवक के साथ कराया, जो बंगाल का पहला विधवा विवाह था। 1856-60 के बीच उन्होंने 25 विधवाओं का पुनर्विवाह सम्पन्न कराया। इतना ही नहीं, अपने इकलौते बेटे नारायण की शादी एक विधवा से कराकर समस्त भारतीय समाज के समक्ष ईश्वर चंद्र विद्यासागर ने अविस्मरणीय मिसाल भी पेश की थी। नारी शिक्षा को बढ़ावा देने के साथ-साथ उन्होंने बहुपत्नी प्रथा तथा बाल विवाह के खिलाफ भी आवाज उठाई। 29 जुलाई 1891 को यह महान् हस्ती सदा-सदा के लिए अटल शून्य में विलीन हो गई।

कस्टमर केयर सेवाओं के चक्रव्यूह में फंसा अभिमन्यु

वक्त्रोक्ति

विजी श्रीवास्तव

लेखक व्यंग्यकार हैं।



कस्टमर केयर सेंटर में आपका स्वागत है। आपने हमें कॉल किया है, यह हमारी खुशकिस्मती है। क्योंकि एक कॉल अटका कर हम सैकड़ों शिकायतों से बच जाते हैं। आपकी किस्मती खुश है या बद, यह आप आगे जान सकेंगे। तो खता कर ही ली है और भुगतने के लिए तैयार हों तो कृपया एक दबाएं। मजा नहीं आया तो दो दबाएं। यहां रुककर गहरी सांसें लें। हमें खेद है कि इन दोनों नंबरों में आपके काम की कोई बात नहीं निकली। निराश न हों। अभी तीन नंबर और हैं। आपकी सुविधा के लिए हर नंबर पर चार वैकल्पिक नंबर और दिये गए हैं। 2024;आप निसंकोच दबोते जाएं। आपकी कॉल हमारे लिए अत्यंत महत्वपूर्ण है।

किन्तु1 आप बड़े जल्दबाज हैं श्रीमान। आपसे मना किया था कि बिना बात पूरी हुए आगे मत बढ़ना। अब फिर से मैंने मेन्यू में जाकर एक, दो, तीन, चार कीजिए... बधाई हो! आप फिर से कदमताल करते 4 तक आ गए। अब जो हम कहें, उतना ही सुनें। जल्दी मचाईं तो फिर से मैंने मेन्यू में भेजने के लिए अपन जिम्मेवार नहीं होंगे। लेकिन प्रिय ग्राहक, बुरा न मानें!ऐसा पहली बार नहीं हो रहा। पीठ पर बैठे बेताल के फिजूल प्रश्नों से उत्तेजित होकर जब-जब विक्रम ने धीरज खोया, मैंने मेन्यू में पहुंच गया।

एक बात और कहूं साहब, जब तक हमारी आईवीआर सूचनाएं जारी हैं तब तक सोच के देखिए। जितनी देर तक मोबाइल के बटन दबा रहे हैं, उसका आधा भी मॉ-बाप के पैर दबाए होते तो पुरुषों की प्रापटी का खासा हिस्सा आपको मिल सकता थाज चलिए आगे दबाइए। हमारे कॉल सेंटर का आदर्श वाक्य है- 'जिन खोजा तिन्ह पाहिआं, गहरे पानी पैठ'। आइए गहरे पानी की ओर बढ़ें। आपकी हाइट कम होने का हमें खेद है। हमारी ट्रेनिंग में खेद व्यक्त करने का भरपूर अभ्यास कराया जाता है। इससे हम अनेकों खेदजनक स्थितियों से उबर जाते हैं। जब भी हमारा कोई ग्राहक उबलने की कगार पर पहुंचता है, हम फट्ट विनम्रता अपनाकर खेद व्यक्त कर देते हैं।

भले ही आपका आक्रोश इससे हल्का हो न हो, हम तो हो ही जाते हैं।

अब तक आप ‘हद्द हो गई यार’ तक पहुंच गए होंगे। इसलिए हम आपकी कॉल अपने ग्राहक सेवा अधिकारी की ओर स्थानान्तरित कर देते हैं। तब तक आप अपना मोबाइल फोन कान में टूसे रहें। आप चाहें तो इसी अवस्था में नाश्ता, खाना वगैरह निबटा लें। प्रतीक्षा की इन्हीं घड़ियों का सदुपयोग, कब्जियत से परिपूर्ण उदर खाली करने में कर सकते हैं। हम लोग भी आपकी कॉल हैंग करके ऐसा ही करते हैं। लेकिन कॉल मत काटियेगा। विद्या माता की कसम बहुत पाप लोगा। हमारी ओर से आपको प्रतीक्षा करने के लिए धन्यवाद मिलेगा और क्षमा प्रार्थना भी। आज भी इंसानियत और शिष्टाचार हमसे ही जिंदा है। वरना आप तो गालियां बकने पर उतारू हो ही चुके होंगे।

श्रीमानजी इस तरह एक नंबर से छः नंबर तक बटन दबाने वाले आप पहले और आखिरी नहीं हो। आप जैसे सत्रह सौ साठ रोजाना हमारे चक्रव्यूह में फंसेते हैं और निकलने के लिए तड़फड़ते हैं। श्रीमान, आप तो बटन दबाने की क्रिया से ही आक्रान्त हो उठे। कमाल है कि आपको दबने-दबाने की आदत जीवन में अब तक क्यों नहीं पड़ी। बताइये कौन है जो किसी से दबता नहीं है?

ईवीएम का बटन दबोते तक नेता आप से दबता है, फिर आप उनसे दबते हो। चोर और बदमाशों सहित पुलिस से, टैक्स के बोझ और अपनी ईमानदारी से, बेवकूफों के बीच अपनी अकलमंदी से, बीबी-बच्चों की फरमाइशों से, बीमारियों और तीमारदारों से, फाइलों और बॉस से...हर जगह तो आप दबे हुए हो। आप जोड़ना चाहते होंगे कि मैं कर्ज से भी दबा हूं। कौन सी बड़ी बात है इसमें ? सरकारें भी तो दबी हुई हैं कर्ज से। वो तो बेचारी भ्रष्टाचार के बोझ से भी दबी हुई हैं। विपक्ष के आरोपों से दबी हुई हैं। अपनी ही पार्टी के लोगों की ब्लेक मैलिंग से दबी हैं। चलिए, आपका समय यहीं समाप्त हुआ। आपका दिन शुभ हो। हम बढ़ते हैं अगली कॉल की ओर। ...जी स्वागत है आपका। क्या बताया? मजदूर मिट्टी में दबे हुए हैं। अच्छी बात है। सूचना देने के लिए धन्यवाद। जीवित हों तो एक दबाएं, जिंदा न हों तो दो दबाएं, मरने वाले हों तो तीन दबाएं, फिर से यही संदेश दोहराने के लिए चार दबाएं। हमारे प्रतिनिधि से बात करने के लिए 5 दबाएं। ... क्षमा कीजिए हमारे सभी सम्पर्क अधिकारी अभी अन्य कॉल पर व्यस्त हैं।



सड़क के घटिया निर्माण की शिकायत पर कार्रवाई नहीं हुई

उपसरपंच के साथ 11 पंचों ने उपेक्षा से परेशान होकर दिया सामूहिक इस्तीफा

बैतूल/आमला। आमला के समीप ग्राम पंचायत तिरमहु में घटिया निर्माण कार्य को लेकर 6 माह से पंचों के द्वारा शिकायत की जा रही थी, लेकिन शिकायत के बाद भी जनपद पंचायत के द्वारा कोई कार्यवाही नहीं किए जाने को लेकर नाराज 11 पंचों ने आज सामूहिक रूप से उपसरपंच के नेतृत्व में ग्राम पंचायत सचिव दयाशंकर मालवीय को अपना इस्तीफा सौंप दिया है। पंचों ने बताया कि ग्राम पंचायत तिरमहु के ग्राम सोनतलाई में सड़क निर्माण की विगत छ माह से शिकायत कर रहे है। लेकिन जनपद के अधिकारियों द्वारा कोई कार्यवाही नहीं की जा रही थी, इस वजह से हम पंचों ने सामूहिक इस्तीफा दिया है। उपसरपंच खुशेन्द्र गहवाई ने बताया कि सरपंच सचिव की मनमामी और घटिया निर्माण, ग्राम सभा ना होना, पंचों की उपेक्षा करने के कारण सभी पंचों ने सामूहिक इस्तीफा दिया है। जबकि घटिया निर्माण सरपंच सचिव की मनमानी की शिकायत जिला पंचायत सहित कलेक्टर से भी की गई थी, लेकिन उसके बाद भी कोई कारवाई नहीं की गई है जब पंचों की कोई सुनवाई ही नहीं हो रही है तो पद पर बने रहना उचित बात नहीं है, सभी पंचों की नाराजगी है। गांव का माहौल खराब हो रहा है, आए दिन शिकवा शिकायत हो रही है। पंचायत के निर्माण कार्यों को लेकर थाने तक शिकायत हो चुकी है। महिला पंचों के साथ भेदभाव किया जाता है। पंचों से कोई भी सहमति नहीं ली जाती है । इस वजह से पंचायत सचिव को सामूहिक इस्तीफा दे दिया गया है।



पंचों ने की थी शिकायत, नहीं हुई सुनवाई

तिरमहु से सोनतलाई तक 3 किमी सुदूर सड़क और पुलिया का निर्माण होना था। करीब 64 लाख की इस सड़क के प्रोजेक्ट में घटिया सामग्री और घटिया निर्माण को लेकर ग्रामीणों ने आपत्ति दर्ज कराई थी। शिकायत पर आईएस विभाग ने सड़क निर्माण का काम रोक दिया। लेकिन अब तक सड़क निर्माण शुरू नहीं किया गया।

पंचों की मांग पर पंचायत ने नहीं बनाई थी सड़क

तिरमहु से रमली गांव जाने वाली 1.8 किमी ग्रेवल मार्ग का जो करीब 15 साल पहले बना था, जिसके बाद इस सड़क को पुनः नहीं बनाया गया। मरम्मत और नई सड़क निर्माण के अभाव में अब यह ग्रेवल सड़क भी कीचड़ में बदल गई है। ग्रामीणों ने कई बार पंचायत और अधिकारियों से निर्माण की मांग की किन्तु उनकी सुनवाई नहीं हुई। हालात यह है कि किसान खाद की बोरी सिर पर रखकर ले जाते हैं।

इनका कहना

यदि पंचों ने भ्रष्टाचार का आरोप लगाया है तो मैं पंचों से चर्चा कर इसकी जांच करवाता हूँ, पंच मेरे पास नहीं आए, उन्होंने इस्तीफा किस वजह से दिया है, इसकी मुझे जानकारी नहीं, उन की समस्याओं का निराकरण करने का प्रयास किया जाएगा।

—शैलेंद्र बड़ोनिया, एसडीएम आमला
आपके द्वारा मुझे इसकी जानकारी मिली है, इस संबंध में पंचों से चर्चा की जाएगी।।
—संजीत श्रीवास्तव सीईओ आमला

स्वच्छता और स्वास्थ्य का सीधा संबंध

स्वच्छता ही सेवा पोस्टर का हुआ विमोचन

बैतूल। प्रधानमंत्री नरेंद्र मोदी के जन्मदिन 17 सितंबर से 2 अक्टूबर तक चलने वाले 'स्वच्छता ही सेवा है' महाअभियान के तहत युवा कार्यक्रम एवं खेल मंत्रालय भारत सरकार के माय भारत बैतूल द्वारा



अभियान चलाया जा रहा है। इस अभियान में विभिन्न गतिविधियों के माध्यम से जन जागृति लाने का कार्य किया जा रहा है। इसी श्रृंखला में आज स्वच्छता ही सेवा पोस्टर का केन्द्रीय मंत्री और क्षेत्रीय सांसद डीडी खड्के द्वारा समाजसेवी ऋषिराज सिंह परिहार, सुशील उदयपुर, धनंजय सिंह ठाकुर की उपस्थिति में विमोचन किया गया। इस मौके पर केन्द्रीय मंत्री डीडी खड्के ने कहा कि भारत सरकार विभिन्न जन जागृतियों के माध्यम से स्वच्छता को हम एक जन आंदोलन कैसे बना सकते हैं, इस क्षेत्र में पहल कर रही है। साथ ही युवा मामले में खेल मंत्रालय माय भारत बैतूल द्वारा

भी दीवार लेखन, चित्रकला, श्रमदान, बैनर, पोस्टर के माध्यम से जन जागृति लाने का कार्य किया जा रहा है। सभी को इस जल्द जन आंदोलन का सहभागी बनना चाहिए और जहां पर स्वच्छता होती है, वहीं पर हम

एनएसएस का स्वयंसेवक सिर्फ राष्ट्र उत्थान का सोचता है एनएसएस ने मनाया 55वां स्थापना दिवस



बैतूल। प्रधानमंत्री कॉलेज ऑफ़ एक्सीलेंस जेएच कॉलेज में राष्ट्रीय सेवा योजना के द्वारा संस्था का 55वां एनएसएस दिवस मनाया गया। यह कार्यक्रम पूर्व प्राचार्य खेड़ीसांवलीगढ बीआर पवार, राज्य स्तरीय पुरस्कार से सम्मानित निलेश गिरी गोस्वामी के आतिथ्य में, महाविद्यालय प्रभारी प्राचार्य डॉ.बीडी नागले के संरक्षण में, कार्यक्रम अधिकारी महिला इकाई डॉ शीतल खरे एवं प्रोफेसर संतोष पवार के मार्गदर्शन में कार्यक्रम संपन्न हुआ। इस मौके पर बाबूराव पवार ने राज्य स्तरीय पुरस्कार के बारे में जानकारी दी एवं स्वयंसेवकों को मार्गदर्शित करते हुए कहा कि एनएसएस के स्वयंसेवक वर्ग, जाति, धर्म, लिंग, क्षेत्र के भेद से उत्कर सिर्फ राष्ट्र के उत्थान का ध्यान करता है। एनएसएस समाज सेवा के साथ पर्यावरण हित और लोगों को कुरीतियों करने, योजनाओं के लाभ की जानकारी देता है। निलेश गिरी गोस्वामी ने स्वयंसेवकों को सांस्कृतिक

कार्यक्रमों के बारे में जानकारी दी। इस अवसर पर प्रमुख रूप से प्रो.ऋषिकांत पंथी, प्रो.राजेश्वरी पवार, डॉ.धर्मेन्द्र कुमार, डॉ.सरोज जावरकर,प्रो.कृष्णा गोसर, प्रो.शिवदयाल साहू, डॉ.नीलिमा पीटर, प्रो.दशरथ मीणा, प्रो.डॉ.छाया शाक्य, प्रो.राहुल ठाकुर, राम नारायण शुक्ला, मयूर वाजपेई, वरिष्ठ स्वयंसेवक सोमचंद्र साहू, प्रवीण परिहार,हिमांशु पाटिल, अमित मालवी, कोमल देशमुख, अंजली नागोरे, सुरभि जैन, कुणाल केकतपुर, इशितयाक अली, निकिता सिरसाम विशाल अमरुते, निशु पवार, आयुष नागोरे उपस्थित थे। इस कार्यक्रम को सफल बनाने में दिपाली गायकवाड़, गंगा बुडगारिया, किरण, प्रतिभा, प्रमिला,आसना, पलक राजगोंड आरती नागले, आकाश दुबे, हेमा रैकवार, दयाराम,भारती गावडे, यशस्वी देशमुख स्मिता गव्हाडे, कीर्ति अडलक, हर्षलता सहित सभी स्वयंसेवकों का सराहनीय योगदान रहा।

जनसुनवाई में दो दर्जन से अधिक शिकायतों का एसपी ने किया त्वरित निराकरण

बैतूल। पुलिस अधीक्षक निश्चल झारिया द्वारा नागरिकों की समस्याओं शिकायतों को समक्ष में सुनकर उनका त्वरित समाधान करने के उद्देश्य से जनसुनवाई की गई। पुलिस अधीक्षक कार्यालय में 24 सितम्बर को सुबह 11 बजे से जनसुनवाई कार्यक्रम का आयोजन किया गया। पुलिस अधीक्षक द्वारा अनुविभागीय अधिकारी पुलिस सुश्री शालिनी परस्ते के साथ आम जनता की 2 दर्जन से अधिक शिकायतों को समक्ष में सुना जाकर उनकी समस्याओं के निराकरण के संबंध में संबंधित थाना प्रभारी विभाग को सूचित किया गया। पुलिस अधीक्षक के अनुसार जनसुनवाई एक महत्वपूर्ण कदम है जो पुलिस और जनता के बीच सेतु का काम करता है। साथ ही जनसुनवाई से निम्नलिखित उद्देश्यों की पूर्ति होती हैं। उन्होने बताया कि नागरिकों की समस्याओं का समाधान होता है। पुलिस और जनता के बीच संबंध मजबूत होते हैं और विश्वास बढ़ता है। पुलिस को कानून व्यवस्था बनाए रखने में मदद मिलती है और अपराधों को रोकने में सहायता मिलती है। नागरिकों की शिकायतों का



निराकरण होता है।

जनसुनवाई के दौरान पुलिस अधीक्षक द्वारा आम जनता से की अपील: सुरक्षा में सहयोग अपने क्षेत्र की सुरक्षा में पुलिस का सहयोग करें और अपराधों की रोकथाम में मदद करें। अपराधों की रिपोर्टिंग यदि आपको कोई अपराध होता हुआ दिखाई दे, तो तुरंत पुलिस को सूचित करें। सामुदायिक पुलिसिंग अपने क्षेत्र में सामुदायिक पुलिसिंग को बढ़ावा दें और पुलिस के साथ मिलकर काम करें। महिला और बच्चों की सुरक्षा महिला और बच्चों की सुरक्षा के लिए

विशेष ध्यान दें और उनकी सुरक्षा के लिए आवश्यक कदम उठाएं। यातायात नियमों का पालन करें यातायात नियमों का पालन करें और सड़क सुरक्षा में मदद करें। अपने अधिकारों के बारे में जानकारी अपने अधिकारों के बारे में जानकारी प्राप्त करें और उनका उपयोग करें। पुलिस की जवाबदेहीरू पुलिस की जवाबदेही बढ़ाने के लिए अपनी शिकायतों को दर्ज कराएं। सामाजिक सुरक्षारू सामाजिक सुरक्षा के लिए आवश्यक कदम उठाएं और अपने समाज को सुरक्षित बनाएं।

प्लास्टिक मुक्त अभियान के तहत 2997 किलोग्राम प्लास्टिक एकत्रित की

बैतूल। स्वच्छता ही सेवा अभियान जिले में 2 अक्टूबर तक चलाया जा रहा है। मुख्य कार्यपालन अधिकारी जिला पंचायत अश्वत जैन ने बताया कि स्वच्छता ही सेवा अभियान के तहत मंगलवार को जिले की 554 ग्राम पंचायतों के 1336 ग्रामों में प्लास्टिक मुक्त अभियान चलाया गया। अभियान के दौरान जनपद पंचायत समस्त, सरपंच, सचिव, ग्राम रोजगार सहायक, आशा कार्यकर्ता, आंगनवाड़ी कार्यकर्ता, स्वच्छाग्राही, जनसेवा मित्र, पटवारी, कोटवार, स्व-सहायता समूह की दीदीयों एवं स्थानीय लोगों ने श्रमदान कर ग्रामों में प्लास्टिक को एकत्रित किया। कार्यक्रम के दौरान नागरिकों को स्वच्छता की शपथ भी दिलाई गई।

2997 किलोग्राम प्लास्टिक की एकत्रित

सीईओ श्री जैन ने बताया कि अभियान के तहत जिला एवं जनपद पंचायत स्तर पर कन्ट्रोल रूम स्थापित कर प्रति दो घंटा



एकत्रित की जाने वाली प्लास्टिक की मात्रा को संकलित किया गया। जिले की 10 जनपद पंचायतों में 11 हजार 487 प्रतिभागियों द्वारा कुल 2997.79 किलोग्राम प्लास्टिक को एकत्रित किया। एकत्रित प्लास्टिक जनपद एवं ग्राम पंचायत स्तर पर निर्मित संग्रोहेशन शेड एवं प्लास्टिक संग्रहण केन्द्र में संग्रहित किया गया है। जनपद पंचायत आमला में 218. 60 किलोग्राम प्लास्टिक को एकत्रित किया गया। इसी तरह जनपद पंचायत आठनेर में 164.49 किलोग्राम,

जनपद पंचायत बैतूल में 902.89 किलोग्राम, जनपद पंचायत भैंसदेही में 318.80 किलोग्राम, जनपद पंचायत भीमपुर में 517.00 किलोग्राम, जनपद पंचायत चिचोली में 282.50 किलोग्राम, जनपद पंचायत घोड़ाडोंगरी में 178.57 किलोग्राम, जनपद पंचायत मुलताई में 108.50 किलोग्राम, जनपद पंचायत प्रभात पट्टन में 119.50 किलोग्राम तथा जनपद पंचायत शाहपुर में 186.94 किलोग्राम प्लास्टिक को एकत्रित किया गया।

एक अक्टूबर से होगा 6 दिवसीय एक्चूप्रेशर चिकित्सा शिविर का आयोजन

नारी उत्थान समिति के तत्वाधान में 6 दिन तक मिलेगा मुफ्त उपचार

बैतूल। नारी उत्थान समिति क्षत्रिय लोणारी कुनबी समाज संगठन, जिला बैतूल के तत्वाधान में शिवाजी सांस्कृतिक भवन, मानस नगर में 6 दिवसीय एक्चूप्रेशर सुजोको मसाज चिकित्सा शिविर का आयोजन किया जा रहा है। यह शिविर 1 अक्टूबर से 6 अक्टूबर 2024 तक चलेगा। इस शिविर में कमर दर्द, घुटने दर्द, साइटिका, सर्वाइकल, जोड़ों का दर्द, माइग्रेन, शुगर, बीपी, गैस, कब्ज, पाइल्स, हाथ-पैरों में झुनझुनी जैसी

समस्याओं का एक्चूप्रेशर और मसाज चिकित्सा के माध्यम से उपचार किया जाएगा। शिविर का समय सुबह 9 बजे से दोपहर 12 बजे तक और शाम 3 बजे से 6-30 बजे तक निर्धारित किया गया है। नारी उत्थान समिति की अध्यक्ष संगीता घोडकी और उनकी समस्त कार्यकारिणी ने बैतूल वासियों से अपील की है कि वे इस शिविर में उपस्थित होकर अपनी स्वास्थ्य समस्याओं का समाधान प्राप्त करें।

कलेक्टर श्री सूर्यवंशी ने बांसपानी में नल जल योजना का किया औचक निरीक्षण

बैतूल। कलेक्टर नरेन्द्र कुमार सूर्यवंशी ने मंगलवार को बैतूल विकासखंड के ग्राम बांसपानी पहुंचकर जल जीवन मिशन के तहत निर्माणधीन नल जल योजना का औचक निरीक्षण किया। निरीक्षण के दौरान उन्होंने लोक स्वास्थ्य यांत्रिकी विभाग बैतूल द्वारा उच्च स्तरीय टंकी आधारित नल जल योजना के कार्य समयावधि में किए जाने के निर्देश अधिकारियों को दिए। कलेक्टर द्वारा उच्च स्तरीय टंकी, समप्वेल, सार्वजनिक नल व रोड रेस्टोेशन के कार्यों का निरीक्षण करते हुए टंकी के आसपास का मलबा हटाकर मुख्य फिलिंग कराकर लेवलिंग करने के निर्देश दिए। उन्होंने



इसके अलावा टंकी के पास वाल्व चेंबर निर्माण, शेष सार्वजनिक नल के कार्य पूर्ण कर सभी में टोटी लगाने तथा रोड रिस्ट्रिक्शन कार्य पूर्ण कराने व पाइप लाइन का लीकेज सुधारने के निर्देश दिए।

पुलिस की तत्परता से डेढ़ साल की बच्ची को उसके परिजनों से मिलवाया

बैतूल। चौकी घोड़ाडोंगरी के सफाई कर्मचारी द्वारा सूचना मिली कि करीब डेढ़ साल की बच्ची चंडी माता मंदिर, घोड़ाडोंगरी में रोती हुई अकेली बैठी है, जिसके माता-पिता साथ में नहीं है। शायद गुम हो गई है, इस सूचना पर तत्काल उप-निरीक्षक आमपाली डाहट और प्रधान आरक्षक कुंवरलाल बरबड़े मौके पर पहुंचे और बच्ची को लेकर पहले चौकी घोड़ाडोंगरी पहुंचे। बच्ची घबराई हुई थी और कुछ भी बताने में असमर्थ थी। जिसके चलते तत्काल उसकी फोटो घोड़ाडोंगरी के व क्षेत्र के आसपास के विभिन्न सोशल मीडिया, व्हाट्सएप ग्रुप में साझा की गई। 25 सितम्बर को बच्ची की पहचान स्पष्ट न होने एवं उसके परिजनों के संबंध में कोई सूचना प्राप्त न होने पर तत्काल महिला एवं बाल विकास सुपरवाइजर, घोड़ाडोंगरी, श्रीमती अनामिका छारी को सूचित किया गया। सुपरवाइजर भी पुलिस कार्य शीघ्र और बच्ची का स्वास्थ्य परीक्षण कराया गया।



बच्ची की पहचान करने हेतु बच्ची की तस्वीर को मोबाईल पर आसपास के लोगों को दिखाया गया, व सोशल मीडिया पर तत्काल प्रसारित किया गया, पुलिस द्वारा की गई इस त्वरित कार्यवाही के परिणामस्वरूप फोटो के आधार पर बेहड़ीढाना के नीलेश ताराम ने बच्ची की पहचान की जो उसके मोहल्ले की रहने वाली होना बताया व बच्ची की मां का नाम बिस्सो कुमरे बताया, बच्ची की मां से तत्काल संपर्क किया गया पहचान स्पष्ट होने पर उनको बच्ची सुपुर्द की गई। गुम हुई बच्ची को पुलिस द्वारा अपने तत्परता एवं सूझबूझ से परिजनों के सुपुर्द किया गया, बच्ची के परिजन जो काफी परेशान हो गए थे, उसके मिलने पर परिजनों ने पुलिस प्रशासन का बहुत बहुत आभार व्यक्त किया है।

फोटो के आधार पर हुई पहचान

होनहार युवक सोनी लापता,बाईक मिली नर्मदा ब्रिज बुधनी पर



सोहागपुर। सोहागपुर जवाहर वार्ड निवासी विशाल सोनी पिता स्व. गणेशप्रसाद सोनी उम्र 23 वर्ष लापता हो गया है।उसकी बाईक नर्मदापुरम के नर्मदा नदी के बुधनी ब्रिज पर पुलिस को मिली है। विशाल सोनी के चाचा कैलाश सोनी ने बताया कि मेरा भतीजा 19 सितंबर को भोपाल गया था। वहां करोंद में मकान किराए पर लिया था। जिसका कारिया तीन हजार मकान मालिक को दिया था। भोपाल में एमसीए प्रथम वर्ष में पढ़ाई कर रहा था। परिजनों ने जब उसे फोन किया तो रिसीव नहीं हुआ।तब चिंतित परिजनों ने खोजबीन की । लेकिन उसका कहीं कोई पता नहीं चल सका। बाद में भोपाल निशातपुरा पुलिस थाने में रिपोर्ट दर्ज कराई। इसी बीच पता चला कि उसकी बाईक नर्मदापुरम नर्मदा नदी बुधनी में बाईक मिली है। युवक के चाचा कैलाश सोनी ने इस प्रतिनिधि को बताया कि कलेक्टर सोनिया मोना ने युवक की खोजबीन के लिए एनडीआरएफ टीम के करीबन 4 सदस्यों के दल नर्मदा में नदी भेजा था। लेकिन कोई युवक का सुराग नहीं मिल सका। नर्मदापुरम की नर्मदा नदी में एनडीआरएफ की टीम युवक की खोजबीन करती हुई।

कमिश्नर इंदौर ने धार जिले की घटना पर लिया कड़ा एक्शन, सहायक आयुक्त, छात्रावास अधीक्षक को किया निर्लंबित

● धार जिले के सरदारपुर विकासखंड के रिगनोद छात्रावास में दो छात्रों की करंट लगने से हुई मृत्यु की दुखद घटना पर बड़ी कार्रवाई

धार। इंदौर संभागयुक्त दीपक सिंह ने धार जिले के सरदारपुर विकासखंड के रिगनोद छात्रावास में दो छात्रों की करंट लगने से हुई मृत्यु की दुखद घटना को गंभीरता से लिया है। उन्होंने बड़ी कार्यवाही करते हुए तत्काल प्रभाव से धार जिले के सहायक आयुक्त जनजाति कार्य विभाग तथा छात्रावास अधीक्षक को निर्लंबित कर दिया है। संभागायुक्त दीपक सिंह ने संभाग के सभी जिलों में स्थित छात्रावास/आश्रमों के अधीक्षकों और संबंधित अधिकारियों को हिदायत दी है कि वे ऐसी माकूल व्यवस्थाएं सुनिश्चित करें जिससे कि किसी भी विद्यार्थी को किसी भी तरह की परेशानी का सामना नहीं करना पड़े। हर बच्चे की हर तरह की सुरक्षा हो। छात्रावासों और आश्रमों में सुरक्षा और स्वास्थ्य के समुचित इंतजाम रहे। उदासीनता और लापरवाही अक्षय्य होगी। उदासीनता और लापरवाही पाये जाने पर संबंधितों के विरूद्ध कठोर कार्यवाही की जायेगी। इसके लिए विभाग के जिला प्रमुख भी जिम्मेदार रहेंगे। इंदौर संभाग के धार जिले के सरदारपुर विकासखंड में संचालित शासकीय अरु सुचित जनजाति सीनियर बालक छात्रावास रिगनोद में दो छात्रों की करंट लगने से मृत्यु हो गई थी। इस घटना पर छात्रावास के अधीक्षक बनसिंह कनौज और प्रभारी सहायक आयुक्त ब्रजकांत शुक्ला को तत्काल प्रभाव से निर्लंबित कर दिया है। श्री शुक्ला के विरूद्ध वरिष्ठ अधिकारियों के दिशा-निर्देशों के पालन नहीं करने अपने कर्तव्यों के निर्वहन में उदासीनता तथा लापरवाही बरतने सहित अनेक गंभीर लापरवाही के आरोप है।

पोषण व एनीमिया परिचर्चा एवं पोषण क्रिज का हुआ आयोजन

नरसिंहपुर। कलेक्टर श्रीमती शीतला पटले के निर्देशन में राष्ट्रीय पोषण माह एक सितम्बर से 30 सितम्बर 2024 तक जिले में मनाया जा रहा है। राष्ट्रीय पोषण माह के अंतर्गत शासकीय श्याम सुंदर नारायण मुशरान महिला महाविद्यालय में पोषण व एनीमिया परिचर्चा एवं पोषण क्रिज का आयोजन किया गया। यह कार्यक्रम महिला एवं बाल विकास, आयुष एवं उच्च शिक्षा विभाग के संयुक्त तत्वावधान में आयोजित किया गया। कार्यक्रम में 77 बालिकाओं ने भाग लिया। पोषण क्रिज में सर्वाधिक सही जवाब देने वाली बालिकाओं को प्रथम, द्वितीय व तृतीय पुरस्कार व प्रमाण पत्र देकर सम्मानित किया।

निःशुल्क स्वास्थ्य एवं जागरूकता शिविर का हुआ आयोजन

नरसिंहपुर। अंतर्राष्ट्रीय बधिर जन सप्ताह 23 से 29 सितंबर एवं विश्व सांकेतिक भाषा दिवस के अवसर पर कलेक्टर श्रीमती शीतला पटले व सीएमएचओ डॉ. एपी सिंह के मार्गदर्शन में जिला नरसिंहपुर के जिला अस्पताल नरसिंहपुर के परिसर में बुधवार को निःशुल्क स्वास्थ्य एवं जागरूकता शिविर का आयोजन किया गया। शिविर में लगभग 57 व्यक्तियों के स्वास्थ्य की जांच एवं उपचार प्रदान किया गया। साथ ही 2 बच्चों को कोकलियर इन्फेक्ट के लिए चिन्हांकित किया गया। श्रवण बधिरता से संबंधित जांच एवं उपचार नाक- कान व गला विशेषज्ञ डॉ. उपेंद्र सिंहधई द्वारा किया गया।शिविर में एनपीपीसीडी नोडल डॉ. देवेंद्र रिपुदमन, डीईईएम हर्ष कुमारी, ऑडियोलॉजिस्ट एवं स्पीच थेरेपिस्ट राकेश लोधी, निखलेश साहू व सरिता पटेल फिजियोथेरेपिस्ट मौजूद थे।

जिले में अब तक 1128.6 मिमी वर्षा दर्ज

नरसिंहपुर। नरसिंहपुर जिले में एक जून से 25 सितम्बर तक की अवधि में औसत रूप से कुल 1128.6 मिमी अर्थात् 44.43 इंच वर्षा दर्ज की गयी है। 25 सितम्बर की सुबह तक बीते 24 घंटे में तहसील नरसिंहपुर में 3 मिमी और गोटगांव में 2 मिमी वर्षा आंकी गई है। अधीक्षक भू- अधिलेख से प्राप्त जानकारी के अनुसार 25 सितम्बर तक तहसील नरसिंहपुर में 1117 मिमी, गाडवारा में 1222 मिमी, गोटगांव में 1223 मिमी, करेली में 948 और तेन्दूखेड़ा में 1133 मिमी वर्षा आंकी गई है।

अतिवृष्टि से प्रभावित किसानों के खेतों में पहुंचे कांग्रेस जिला अध्यक्ष, खेतवार सर्वे कर मुआवजे की मांग

टाहली और कुमली गढ़ा के किसानों से मिले, हर संभव मदद का दिया आश्वासन

बैतूल। कांग्रेस जिला अध्यक्ष हेमन्त वागदे ने बैतूल विधानसभा क्षेत्र के टाहली, कुमली गढ़ा और आसपास के ग्रामीण इलाकों का दौरा किया। श्री वागदे ने क्षेत्र के किसानों से व्यक्तिगत रूप से मुलाकात कर उनके खेतों में जाकर फसलों की बर्बादी का निरीक्षण किया। किसानों ने बताया कि इस वर्ष लगातार बारिश से उनकी फसलें पूरी तरह से नष्ट हो गई हैं, जिससे उन्हें भारी नुकसान का सामना करना पड़ रहा है।

श्री वागदे ने किसानों की समस्याओं को गंभीरता से सुना और उन्हें भरोसा दिलाया कि कांग्रेस उनके साथ है। उन्होंने कहा कि अतिवृष्टि के कारण जिन किसानों की फसलें नष्ट हुई हैं, उनके लिए सरकार को तुरंत खेतवार सर्वे कराकर मुआवजे की प्रक्रिया शुरू करनी चाहिए। वागदे ने कहा कि किसानों की स्थिति बेहद चिंताजनक है और उन्हें तत्काल मदद की जरूरत है। उन्होंने प्रशासन से मांग की कि सर्वे कार्य में कोई देरी न हो



प्रभावित गांवों में जल्द सर्वे की आवश्यकता

कांग्रेस नेताओं ने प्रशासन से मांग की कि टाहली, कुमली गढ़ा और आसपास के गांवों में प्रभावित किसानों की सूची तैयार की जाए और जल्द से जल्द खेतवार सर्वे कराया जाए। उन्होंने कहा कि बारिश से फसलें नष्ट होने के बाद किसानों के सामने आजीविका का संकट खड़ा हो गया है, इसलिए मुआवजा देने में देरी नहीं होनी चाहिए।

और किसानों को उनके नुकसान का उचित मुआवजा शीघ्र मिले।

कांग्रेस का किसानों के प्रति समर्थन: श्री वागदे के साथ इस दौर में कई कांग्रेस नेताओं और कार्यकर्ताओं ने

हिस्सा लिया। इस अवसर पर ग्रामीण ब्लॉक कांग्रेस अध्यक्ष तरुण कालभोर, यूथ कांग्रेस विधानसभा अध्यक्ष मिथुलेश राजपूत, राजेश गवाड़े, मंगू सोनी, प्रतीक देशमुख, मनोज धोटे, रवेश देशमुख,



गिरिश साबले, विनोद यादव, मुकेश यादव, बबलू धुर्वे, बलराम मस्की, मोनू पवार, सेंटी वाघमारे, विशाल गलफट, अंशु गौद, दिनेश देशमुख, अनिल देशमुख, मनीष देशमुख, सुरेश कबाड़े, दशरथ काका, टिकू पटेल, गोलू देशमुख, हरिहर राव, नागौर राव देशमुख और रोहित कोटकड़े आदि उपस्थित थे। इन सभी नेताओं ने किसानों की स्थिति को लेकर गंभीर चिंता जताई और सरकार से त्वरित कार्रवाई की मांग की।

मुआवजा न मिलने पर होगा विरोध: श्री वागदे ने कहा कि यदि सरकार किसानों को जल्द मुआवजा नहीं देती है, तो कांग्रेस किसानों के समर्थन में बड़ा आंदोलन करेगी। उन्होंने चेतावनी दी कि किसानों के साथ हो रहे इस अन्याय को सहन नहीं किया जाएगा और कांग्रेस उनके हक की लड़ाई पूरी मजबूती के साथ लड़ेगी। उन्होंने कहा कि किसानों का दर्द समझना और उन्हें आर्थिक मदद पहुंचाना सरकार का कर्तव्य है।

जिले के 1879 बूथों पर पंडित दीनदयाल उपाध्याय की जयंती मनाकर भाजपा सदस्यता अभियान चलाया

सदस्यता अभियान अंतर्गत केंद्रीय मंत्री,जिला अध्यक्ष ,विधायक भाजपा नेताओं ने दिलाई भाजपा की सदस्यता

धार। राष्ट्र के प्रगति पथ पर चलें, भाजपा परिवार से जुड़ें, सदस्यता अभियान - 2024 के निमित्त बुधवार को केंद्रीय मंत्री,जिला अध्यक्ष ,विधायक भाजपा नेताओं ने घर-घर जाकर ग्रामीण नगर भाइयों-बहनों से भेंटकर उन्हें टोल फ्री नम्बर 8800002024 पर मिस्ड कॉल तथा रेजरल लिंक के माध्यम से भाजपा की सदस्यता ग्रहण कराई। एकात्म मानववाद के प्रणेता श्रद्धेय पंडित दीनदयाल उपाध्याय जी की जयंती पर चित्र पर माल्यार्पण कर जिले के 1879 बूथों पर विशेष महासदस्यता अभियान चलाकर प्रणेता पंडित दीनदयाल उपाध्याय जी की जयंती पर सौ-सौ सदस्य बनाकर विधिवत भाजपा की सदस्यता ग्रहण करवायी। धार विधायक नीना वर्मा ने कहा पंडित दीनदयाल उपाध्याय जी के विचारों पर चलते हुए भारतीय जनता पार्टी दुनिया सबसे बड़ी पार्टी बनी है और जिसका नेतृत्व प्रधानमंत्री नरेंद्र मोदी कर रहे हैं। प्रधानमंत्री मोदी के नेतृत्व में भारत का मान-सम्मान बढ़ रहा है। प्रधानमंत्री मोदी जी और डॉ मोहन यादव के नेतृत्व में गरीबों,



महिलाओं और हर वर्ग का जीवन स्तर बदल रहा है। भाजपा जिला मीडिया प्रभारी संजय शर्मा ने बताया कि पंडित दीनदयाल उपाध्याय जी की जन्म जयंती पर भाजपा सदस्यता महा अभियान के अंतर्गत जिले के वरिष्ठ नेता व जनप्रतिनिधि विभिन्न बूथ पर जाकर 100 सदस्य बनाएं जिसमें केंद्रीय राज्यमंत्री सावित्री ठाकुर ने बूथ क्रमांक 105 धार नगर के कुशाभाऊ ठाकरे मंडल, भाजपा जिला अध्यक्ष मनोज सोमानी ने बदनावर नगर के बूथ क्रमांक 59 पर पहुंच कर सदस्यता अभियान चलाया इसी प्रकार धार विधायक नीना वर्मा ने

नगर के बूथ क्रमांक 62 और 50 सेनापति मंडल में शामिल हुईं, धरमपुरी विधायक कालू सिंह ठाकुर ने धामनोद नगर मंडल के 171 बूथ क्रमांक पर, भाजपा प्रदेश मंत्री जयदीप पटेल ने कुक्षी विधानसभा के निसरपुर मंडल बूथ क्रमांक 218 पर, जिला पंचायत अध्यक्ष सरदार सिंह मेडा बाग मंडल के बूथ नंबर 210 पर शामिल हुए,भाजपा जिला महामंत्री प्रकाश धाकड़ ने सांगौर मंडल के बूथ क्रमांक 221 तथा किसान मोर्चा प्रदेश महामंत्री दिलीप पटोदिया ने धार नगर के बूथ क्रमांक 114 पर पहुंचकर अपने निर्धारित लक्ष्य को प्राप्त

किया। धार नगर के बूथ नंबर 62 में विधायक नीना विक्रम वर्मा भाजपा नगर मंडल अध्यक्ष विपिन राठौर जिला कार्यालय मंत्री जगदीश जाट, भाजपा जिला मीडिया प्रभारी संजय शर्मा,पार्षद अजित जैन,नगर कार्यालय मंत्री गौरव जाट जमना लाल जाट, अजय मोड, मनीष पांडे, कमलेश माहेश्वरी, शांतिलाल माहेश्वरी, सत्य नारायण माहेश्वरी विकास मराठे , नवीन भंवर, गंगाराम लश्करी, आशीष पांडे रामचंद्र जी राजपूत ,विमल त्रिवेदी, सोनू सोनी,सौरभ त्रिपाठी, रीमा राठौर सहित भाजपा कार्यकर्ता मौजूद रहे।

देवास प्रेस क्लब अध्यक्ष बने ललित शर्मा

देवास । प्रेस क्लब देवास के इस बार 28 सितंबर को होने वाले चुनावों के पूर्व सभी गुटों मे आपसी सहमति से सभी पदों के लिए सीहार्दपूर्ण वातावरण में निम्नांकित पदाधिकारियों का मनोनयन हुआ।
अध्यक्ष - ललित शर्मा
उपाध्यक्ष - खुमान सिंह बैस, शकील खान



सचिव - शेखर कोशल
कोषाध्यक्ष - सिद्धार्थ मोदी
सहसचिव - अशोक पटेल
कार्यकारिणी सदस्य - चेतन राठौड़, अरुण परमार
विशेष आमंत्रित सदस्य - राजेश पाठक, शैलेन्द्र अड्डावदिया, खुबचंद मगरवाी, विजेंद्र उपाध्याय, जितेंद्र शर्मा, राजेंद्र चौरसिया

नगर पंचायत परिषद ने मंगल भवन में सफाई मित्र सुरक्षा शिविर का सफल आयोजन,70 का परीक्षण

सुबह सवरे सोहागपुर ।नगर पंचायत परिषद ने मंगल भवन में शासन के निर्देशानुसार 2 अक्टूबर तक चलाया जा रहे स्वच्छता ही सेवा अभियान के अंतर्गत आज सफाई मित्र सुरक्षा शिविर का आयोजन किया गया। इस ब्लाक मेडीकल आफीस डॉक्टर संदीप किरकडू,डॉ. कमलेश विश्वास,डॉ. नीलिमा कुशवाहा,नेत्र सहायक ए .के . शाक्य, अब्बास अली,चन्द्रकला कुशवाहा, प्रभा बोरवन,नेहा मांडी,सुनीता नायक,अर्चना डोंगरे,आर.के. बामने,बलराम नागवंशी, राजदीप पटेल, नगर पंचायत परिषद अमित परसाई, संजय पंचौरी, नीरज मलैया, प्रान्जुल



दीवान, दीपक कुमार आदि उपस्थित थे। इस सफाई मित्र सुरक्षा शिविर में सामुदायिक स्वास्थ्य केंद्र के डाक्टरों एवं सहयोगियों की टीम ने समस्त सफाई मित्रों,वाहन चालकों एवं अन्य कर्मचारी के स्वास्थ्य परीक्षण में

कर्मचारी के ब्लड प्रेशर शुगर ,मलेरिया ,टाइफाइड, डेंगू, नेत्र ,कान आदि की जांच की गई। जांच के उपरांत उसको आवश्यक निर्देश दिए गए। मुख्य नगरपालिका अधिकारी राकेश मिश्रा ने बताया कि शासन के निर्देशानुसार विभिन्न गतिविधियों का आयोजन किया जा रहा है। इसी के अंतर्गत सफाई मित्र सुरक्षा शिविर का आयोजन किया गया। जिसमें करीबन 70 से अधिक सफाई मित्रों के स्वास्थ्य का परीक्षण किया गया। प्रदेश शासन के दिशा-निर्देश के अनुसार स्वच्छता गतिविधियों का आयोजन 2अक्टूबर तक किया जाएगा।

परिषद का प्रस्ताव कब से गोपनीय होने लगा...?

अपील खारिज के बाद विधायक ने नपा पहुंचकर फाईल में देखे कागजात..



विस्तृत लोक हित में न्यायोचित नहीं है प्रथम अपील निराकृत की है। प्रथम अपीलीय प्राधिकारी एवं संयुक्त संचालक नगरीय प्रशासन एवं विकास सुरेश बेलिया के इस आदेश को लेकर जन-मानस में एक नई चर्चा व्याप्त हो गई जिसमें कहा जा रहा है परिषद का प्रस्ताव कब से गोपनीय हो गया। हालांकि अपीलाधी को यहां

द्वितीय अपील के लिए प्रथम अपीलीय अधिकारी ने 90 दिन का समय मध्य प्रदेश राज्य सूचना आयोग में जाकर इस आदेश से सहमत नहीं होने पर अपील प्रस्तुत करने का मौका दिया है। मजेंदार बात यह है कि 9/8/24 को पारित इस

आदेश के बाद विधायक खुद नगरपालिका कार्यालय में पहुंचे और उन्होंने आज मुख्य नगरपालिका अधिकारी की अनुपस्थिति में आडिटोरियम संबंधित फाइल सहित अन्य दो फाइलों का अध्ययन किया है। गौरतलब होगा तोड़ी गई नगर की धरोहर रुपी बजरिया

स्कूल के मामले में सामने आ रही गृहस्थियां सुलझ नहीं पा रही और आडिटोरियम बनाने की प्राथमिकता पर विधायक जी एक तरह से अड़ गए हैं। जिन्होंने पाठ्य-पुस्तक निगम के अनुदान राशि पर बनी बजरिया स्कूल के उस नये शाला भवन को भी उसकी उम्र पूरी होने के पहले तुड़वाने में रुचि दिखाई है जो काफी सुखियों में है। आम नागरिकों को यहां मानना है कि इटारसी में स्थित वर्षों पुराने गांधी भवन सुरक्षा की दृष्टि से प्रशासनिक आदेश पर तोड़ें जाने का विरोध विधायक गांधी भवन की गुणवत्ता को लेकर प्रशासनिक रिपोर्ट अमान्य कर द्वितीय जांच मैनिट संस्था से करवाने पर अड़ जाते हैं फिर धरोहर रुपी बजरिया स्कूल शाला भवन को उम्र दराज होने से पहले तुड़वाने में राजी क्यों हुए होंगे.

म.प्र.के 64,871 बूथों पर भाजपा की मेगा मेंबरशिप ड्राइव

सीएम ने नरेला में दिलाई सदस्यता, प्रदेश सह प्रभारी ने चूड़ी के ढेले वाले को बनाया मेंबर

भोपाल (नप्र)। भाजपा के संस्थापक पं. दीनदयाल उपाध्याय की जयंती पर आज बुधवार को एमपी के सभी बूथों पर बीजेपी मेगा मेंबरशिप ड्राइव चला रही है। प्रदेश के सभी 64871 बूथों पर 100-100 सदस्य बनाने का लक्ष्य रखा है। मुख्यमंत्री डॉ. मोहन यादव, प्रदेश अध्यक्ष वीडी शर्मा, प्रदेश प्रभारी डॉ. महेंद्र सिंह, सह प्रभारी सतीश उपाध्याय, प्रदेश संगठन महामंत्री हितानंद शर्मा सहित पार्टी पदाधिकारी और जनप्रतिनिधि अलग-अलग बूथों पर आम लोगों को सदस्यता दिलाने पहुंचे। बीजेपी के सह प्रभारी सतीश उपाध्याय ने दक्षिण-पश्चिम विधानसभा क्षेत्र में भ्रमण के दौरान ठेले पर चूड़ी बेच रहे रेहड़ी वाले को पार्टी की सदस्यता दिलाई।

ये नेता इन बूथों पर पहुंचे

मुख्यमंत्री डॉ. मोहन यादव ने भोपाल की नरेला विधानसभा के महामाई मंडल के बूथ क्रमांक- 138 व 134 पर लोगों को बीजेपी की सदस्यता दिलाई। भाजपा प्रदेश अध्यक्ष वीडी शर्मा ने हुजूर विधानसभा के गांधी नगर मंडल के बूथ क्रमांक-53 में लोगों को पार्टी की सदस्यता दिलाई।

प्रदेश प्रभारी डॉ. महेंद्र सिंह ने भोपाल उत्तर विधानसभा के गुरुनानक मंडल के बूथ क्रमांक-46 पर, प्रदेश सह प्रभारी सतीश उपाध्याय ने भोपाल दक्षिण-पश्चिम विधानसभा के पंचशील मंडल के बूथ क्रमांक-196 पर, उप मुख्यमंत्री जगदीश देवड़ा मल्हारगढ़ विधानसभा के मल्हारगढ़ मंडल के बूथ क्रमांक-51 एवं 52 और उप मुख्यमंत्री राजेन्द्र शुक्ला रीवा विधानसभा के बूथ क्रमांक 115 में लोगों को पार्टी की सदस्यता दिलाई।

सीएम बोले- अमावों में बीता

दीनदयाल जी का बचपन

भोपाल के नरेला विधानसभा के बूथ क्र. 138 व 134 पर आयोजित कार्यक्रम में सीएम डॉ मोहन यादव ने कहा बचपन में माता-पिता गुजर गए। नाना के घर गए तो उनका भी देहावसान हो गया। मामा पढ़ाने लगे कुछ दिन बाद मामा भी चले गए। जिन्होंने अभावों में लगातार कष्ट ही कष्ट देखा। लेकिन अपनी प्रतिभा के बलबूते पर स्कूल, कॉलेज में गोल्ड मैडल हासिल किए। जीवन में प्रतिभा से संपन्न लेकिन, इतने कष्टों के बीच में बढ़कर आगे बढ़े उन्होंने निर्णय किया कि मैं विवाह नहीं करूंगा। गरीब से गरीब की विधवा बदलने के लिए राष्ट्रवादी दल बनाऊंगा। ये भाव लेकर पंडित दीनदयाल उपाध्याय आगे बढ़े।

मैं भले सीएम लेकिन, पार्टी के आदेश पर प्रदेश से बूथ तक गया: सीएम ने कहा- मैं भले ही मुख्यमंत्री हूं लेकिन, पार्टी ने तय किया तो मैं प्रदेश के कार्यक्रम में गया। जिले के कार्यक्रम में गया। फिर इंदौर में मंडल और



मध्यप्रदेश में अब तक 85 लाख सदस्य बने

भाजपा प्रदेश अध्यक्ष वीडी शर्मा ने बताया अब तक मिस्ड कॉल के आधार पर 85 लाख सदस्य बनाए हैं। वहीं, 77 लाख लोग पार्टी के निर्धारित प्रपत्र को भरकर सदस्य बन चुके हैं। अभियान के पहले चरण में हमारा फोकस मास मेंबरशिप पर रहा, लेकिन अब अगले चरण में हम अलग-अलग वर्गों, समूहों के लोगों को पार्टी से जोड़ रहे हैं। भारतीय जनता पार्टी के प्रदेश सह प्रभारी सतीश उपाध्याय ने भोपाल दक्षिण-पश्चिम विधानसभा के पंचशील मंडल के बूथ क्रमांक-196 पर लोगों को पार्टी की सदस्यता दिलाई।

ग्वालियर में शक्ति केन्द्र के कार्यक्रम में शामिल हुआ। और आज भोपाल में बूथ के कार्यक्रम में सदस्यता के लिए शामिल होने आया हूं। ये हमारी पार्टी का सिद्धांत भी है और ये हमारे लिए पथथै भी है। हम जो कहते हैं वो कर के दिखाते हैं। हर चीज को बोलने और भाषण की जरूरत नहीं है। क्योंकि सवाल बोलने का नहीं करके दिखाने का है। सीएम ने कार्यकर्ताओं से कहा- हम शाम तक ये सदस्यता अभियान चलाएं। कोई घर नहीं जाएगा। सदस्यता में मप्र के संगठन और वीडी शर्मा की वजह से नया रिकॉर्ड बना है। सदस्यता अभियान में जिस प्रकार से उत्साह दिख रहा है। हमारे कार्यकर्ता बूथ बूथ पर काम कर रहे हैं। हम सब भाजपा के राष्ट्रीय अभियान में शामिल हुए हैं। आज शाम तक जब सदस्यता का रिकॉर्ड बनेगा तो मप्र सभी राज्यों से आगे बढ़ेगा। भाजपा प्रदेश अध्यक्ष वीडी शर्मा ने हुजूर विधानसभा के गांधी नगर मंडल के बूथ क्रमांक-53 में लोगों को पार्टी की सदस्यता दिलाई

हर समाज व वर्ग के लोग बन रहे भाजपा के सदस्य: वीडी शर्मा ने कहा कि सदस्यता अभियान समाप्त होने के बाद युवा, महिला व किस समुदाय के कितने लोग

भाजपा सदस्य बनें, यह स्पष्ट होगा, लेकिन अभी तक जितनी सदस्यता हुई है, उसमें हर समाज वर्ग के लोग भाजपा से जुड़े हैं। विशेषकर युवा और महिलाओं ने बड़ी संख्या में भाजपा की सदस्यता ग्रहण की है। भाजपा सर्वस्पर्शी और सर्वव्यापी है के सिद्धांत पर चलकर हर समाज वर्ग को जोड़ने का कार्य करती है।

संगठन पर्व में किन्नर समुदाय ने भी भाजपा की सदस्यता ग्रहण की है। भाजपा किसान सदस्य दिवस के दिन प्रदेश में बड़ी संख्या में किसानों को पार्टी का सदस्य बनाया है। युवा मोर्चा ने युवाओं को सदस्यता दिलाने का अभियान चलाया, जिसमें एक दिन में 10 लाख सदस्य बनाए। इससे पहले एक दिन में मध्यप्रदेश भाजपा ने 7 लाख 50 हजार सदस्य बनाए थे। मध्यप्रदेश की कुछ ऐसी विधानसभाएं भी हैं, जहां भाजपा के विधायक नहीं हैं, लेकिन वहां सदस्यता में बहुत अच्छी प्रगति है। भोपाल की मध्य विधानसभा, उत्तर विधानसभा, सतना, अशोक नगर विधानसभाएं सदस्यता अभियान में टॉप 10 में शामिल हैं।

मुख्यमंत्री डॉ. यादव ने उच्च न्यायालय के नव-नियुक्त मुख्य न्यायाधीश श्री कैत के सम्मान में दिया दोपहर भोज

भोपाल (नप्र)। मुख्यमंत्री डॉ. मोहन यादव ने जबलपुर उच्च न्यायालय के नव-नियुक्त मुख्य न्यायाधीश श्री सुरेश कुमार कैत के सम्मान में दोपहर भोज दिया। बुधवार को राजभवन में मध्यप्रदेश के मुख्य न्यायाधीश के पद की शपथ लेने के बाद श्री कैत दोपहर में मुख्यमंत्री निवास पहुंचे। मुख्यमंत्री डॉ. यादव ने मुख्य न्यायाधीश का पुष्पगुच्छ भेंटकर स्वागत किया। इस अवसर पर राज्यपाल श्री मंगुभाई पटेल, आमंत्रित अन्य न्यायाधीश, मुख्य सचिव श्रीमती वीरा राणा, पुलिस महानिदेशक श्री सुधीर कुमार सक्सेना, अपर मुख्य सचिव डॉ. राजेश राजौरा एवं भारतीय प्रशासनिक एवं पुलिस सेवा के वरिष्ठ अधिकारी उपस्थित थे। मुख्यमंत्री डॉ. यादव ने मुख्य न्यायाधीश श्री कैत को राजा भोज की एवं उनकी धर्मपत्नी श्रीमती सरोज कैत को रानी कमलापति की कांस्य प्रतिमा स्मृति चिह्न के रूप में भेंटकर सम्मान किया। इस अवसर पर उच्च न्यायालय के कार्यवाहक न्यायाधीश श्री संजीव सचदेवा एवं राज्यपाल श्री पटेल को भी राजा भोज की कांस्य प्रतिमाएं स्मृति



चिह्न के रूप में भेंट की गई। उल्लेखनीय है कि जस्टिस श्री कैत मूलतः हरियाणा के कैथल जिले के निवासी हैं। उन्होंने 12 अप्रैल 2013 से न्यायाधीश के रूप में रूप में अपनी सेवाएं दी हैं। जस्टिस श्री कैत ने 12 अप्रैल 2016 से 11 अक्टूबर 2018 तक तेलंगाना हाईकोर्ट के बाद 12 अक्टूबर 2018 से दिल्ली हाईकोर्ट में अपनी सेवाएं दीं।

सुल्ताना डाकू से की टंट्या मामा की तुलना

यूट्यूबर ने मांगी माफी; नेता प्रतिपक्ष बोले- आदिवासियों की भावनाएं आहत हुईं, सरकार लीगल एक्शन ले

भोपाल (नप्र)। एफएम रेडियो के (रेडियो जाँकी) और यूट्यूबर रैनक के वीडियो पर विवाद छिड़ गया है। आरजे रैनक ने अपने वीडियो में टंट्या मामा की तुलना सुल्ताना डाकू से की है। 6 सेकंड के वीडियो को लेकर नेता प्रतिपक्ष उमंग सिंधार ने आपत्ति जताते हुए कार्रवाई की मांग की है।

विवाद छिड़ा तो वीडियो डिलीट कर माफी मांगी: आरजे रैनक के यूट्यूब वीडियो पर विवाद छिड़ा, तो उन्होंने एकस हैंड पर पर माफी मांगी। आरजे रैनक ने लिखा- दोस्तों, आरजे रैनक यूट्यूब चैनल पर

पोस्ट किए हमारे ताजा वीडियो में महान आदिवासी क्रांतिकारी श्री टंट्या भील जी की तस्वीर गलत संदर्भ में प्रयोग हो गई थी। जैसे ही, इस ओर ध्यान दिलाया गया, हमने फौरन इसे हटा लिया। अनजाने में हुई इस भूल के लिए हम क्षमा प्रार्थी हैं।

नेता प्रतिपक्ष बोले- कृत्य माफी योग्य नहीं: नेता प्रतिपक्ष उमंग सिंधार ने भी एकस हैंडल पर लिखा- मेरे आदिवासी समाज के देवता तुल्य टंट्या मामा के बारे में अपमानजनक शब्दों का इस्तेमाल करने वाले यूट्यूबर आरजे रैनक का कृत्य माफी योग्य नहीं है।

महाकाल मंदिर परिसर में केक काटा, 10 कर्मचारी सस्पेंड

वर्चुअली दर्शन कराने वाली कंपनी की महिलाकर्मों का बर्थडे था; पुजारी बोले- यह नियमों के खिलाफ

उज्जैन (नप्र)। उज्जैन स्थित महाकाल मंदिर परिसर में कर्मचारियों ने केक काटकर सहकर्मियों युवती का बर्थडे सेलिब्रेट किया। मामला मंगलवार का है। इसका वीडियो बुधवार को सामने आया। जिसके बाद मंदिर प्रशासक गणेश धाकड़ के निर्देश पर 10 कर्मचारियों को सस्पेंड कर दिया गया है। वहीं, पुजारी ने भी इसे धार्मिक मान्यताओं के उलट बताया है। मंदिर परिसर में प्रोटोकॉल ऑफिस के पास भोपाल की AR (ऑर्गेमेंटेड रियलिटी) कंपनी को वीआर (वर्चुअल रियलिटी) तकनीक से महाकाल मंदिर की भस्म आरती के दर्शन करवाते हैं। मंगलवार को कर्मचारी रचना विश्वकर्मा का जन्मदिन था। प्रोटोकॉल कार्यालय के फस्ट फ्लोर पर सभी कर्मचारियों ने बाकायदा केक काटकर उसका बर्थडे मनाया। सेलिब्रेशन का वीडियो बनाकर सोशल मीडिया पर अपलोड कर दिया। वीडियो में केक काट रही युवती के साथ कर्मचारी दिखाई दे रहे हैं।



युवती मंदिर परिसर में ही केक काट रही है। वीडियो में महाकाल लोक भी दिख रहा है।

पुजारी बोले- मंदिर परिसर में केक काटना धर्म के विपरीत

वीडियो सामने आने के बाद महाकाल मंदिर समिति के पूर्व सदस्य महेश पुजारी ने कहा कि अगर जन्मदिन मंदिर में ही मनाया हो, तो महाकाल के दर्शन

महाराजा रणजीतसिंह महाविद्यालय के छात्र - छात्राओं द्वारा चल रहे ‘स्वच्छता ही सेवा’ पखवाड़े में निकाली गई रैली



भोपाल। महाराजा रणजीत सिंह महाविद्यालय, अयोध्या नगर की राष्ट्रीय सेवा योजना इकाई द्वारा 'स्वच्छता ही सेवा' पखवाड़ा के अंतर्गत सर्वप्रथम स्वच्छता जागरूकता के लिए छात्र - छात्राओं द्वारा एक रैली निकाली गई जिसमें छात्रों द्वारा लोगों को स्वच्छता हेतु जागरूक किया गया। उसके उपरांत अयोध्या नगर चौराहे पर नगर निगम अधिकारियों,

कर्मचारियों एवं क्षेत्रीय पार्षद की उपस्थिति में स्वच्छता पर एक नुक्रड़ नाटक का मंचन भी किया गया, जिस वहां उपस्थित सभी लोगों के द्वारा सराहा गया। एवं कार्यक्रम के अंत में क्षेत्रीय पार्षद द्वारा वहां उपस्थित छात्र - छात्राओं, अधिकारी,कर्मचारियों एवं आम नागरिकों को स्वच्छता ही सेवा की शपथ भी दिलवाई गई।

सड़क पर सो रहे दंपत्ति को डंपर ने कुचला

दोनों की मौके पर मौत, भोपाल में निर्माणधीन कॉलोनी में हादसा

भोपाल (नप्र)। भोपाल के ईटखेड़ी थाना क्षेत्र स्थित लांबाखेड़ा इलाके में सड़क पर सो रहे दंपति को डंपर ने कुचल दिया। हादसा मंगलवार रात निर्माणधीन कॉलोनी में हुआ। डंपर कॉलोनी में बिल्डिंग मटेरियल डालने आया था। घटना उस वक हुई, जब डंपर रिवर्स हो रहा था। सूचना के बाद पुलिस मौके पर पहुंची। पुलिस ने डंपर को जब्त कर लिया है जबकि ड्राइवर की तलाश की जा रही है। पुलिस के अनुसार बच्चू लाल (50) विदिशा जिले के शमशाबाद के बेरावल गांव का रहने वाला था। उसकी पत्नी घनश्याम बाई भी मजदूरी करती थी। दोनों पिछले दिनों मजदूरी करने के लिए लांबाखेड़ा के पास निर्माणधीन कॉलोनी सनराइज होम्स में चौकीदारी करते थे। यहां बिल्डर ने छोटा सा मकान बना रखा है, जिसमें मजदूर रहते हैं। इसका काम भी चल ही रहा है, जिसके कारण उसमें लाइट नहीं है।

गर्मी की वजह से बाहर आकर सोए थे पति-पत्नी

गर्मी के कारण मंगलवार रात दोनों बाहर आकर सो गए। रात करीब 11 बजे डंपर कॉलोनी में बिल्डिंग मटेरियल डालने के लिए डंपर आया था। वह तीन चक्कर पहले मटेरियल डाल चुका था। चौथी ट्रिप पर वह रात करीब 11 बजे पहुंचा। गिट्टी पटकने के बाद चूक आगे जाने का रास्ता नहीं था, इसलिए ड्राइवर ने डंपर को रिवर्स करना शुरू कर दिया। इसी दौरान निर्माणधीन सड़क पर सो रहे बच्चूलाल व उसकी पत्नी घनश्याम बाई को चपेट में ले लिया। डंपर के चारों पहिए चढ़ जाने के कारण दोनों के शरीर कुचल गए। पुलिस का कहना है कि पुलिस ने डंपर को जब्त कर लिया, जबकि ड्राइवर भाग गया।



पर गए लोगों ने सियारों का झुंड देखा था। तभी से वन विभाग की क्रेक टीम यहां मौजूद है। 13 सितंबर को यहां 3 पिंजरे लगाए गए थे। ताकि, सियारों को पकड़कर

जंगल में छोड़ा जा सके, लेकिन अब तक एक भी सियार पिंजरे में नहीं फंसा है। हालांकि, बाद में सियार भी पार्क में दिखाई भी नहीं दिए। ऐसे में एक संभावना यह भी

जताई जा रही है कि सियार पार्क के पीछे तालाब की ओर से जंगल की ओर निकल गए होंगे।

5-6 की संख्या में ही रहते हैं सियार

डीएफओ आलोक पाठक ने बताया, अमूमन सियार 5 से 6 की संख्या के झुंड में ही रहते हैं, लेकिन बोरवान पार्क में इनकी संख्या करीब 15 है। बड़ा तालाब में पानी अधिक होने से वे पार्क में आ गए होंगे।

बड़ी राहत मिलेगी

बैरागढ़ के दीपक वाधवानी ने बताया, बोरवान पार्क खुलने से मॉर्निंग और इवनिंग वॉक करने वाले हजारों लोगों को बड़ी राहत मिलेगी। अभी यह 1 घंटा ही खुला रहेगा। इसके बाद इसे पूर्व के समय अनुसार ही खोला जाएगा। पार्क बंद होने से लोग गुलाब पार्क में जा रहे थे, लेकिन वहां व्यवस्थाएं ठीक नहीं होने से लोग परेशान हो रहे थे।